

# யூத் பளஞ்சிகா

VOLUME - 1

TAMIL MONTHLY

ISSUE - 9

MARCH 2015

LIFE TIME MEMBERSHIP Rs. 1000/-

திருமண விழா

08.03.2015

ஞாயிற்றுக்கிழமை

இடம் : ஸ்ரீ ரவிராம் திருமண மண்டபம், காரமடை



மணமக்கள் : A. ஆனந்தகண்ணன் MCA \* C. ரம்பா B.Tech, MBA.,

மணமகன் பெற்றோர்

P.R. ஆனந்தராஜ் - சித்ரா, புளியம்பட்டி

மணமகள் பெற்றோர்

R. சந்திரசேகரன் - அனியாணி, கோவை

# திருமண விழா

25.3.2015 புதன்கிழமை



மணமக்கள் : **G. செந்தில்குமார்** B.E., - **S. புனிதா** M.C.A.,

இடம் : ஸ்ரீ தாசுபாளஞ்சிக சேவா சங்க (பெரிய மண்டபம்) திருமண மண்டபம், அன்னூர்

மணமகன் பெற்றோர்



P.V. கோவிந்தராஜ் - வனஜா, குன்னத்தூர் பூதூர்

மணமகள் பெற்றோர்



K. சுந்தரேசன் - ஜெயந்தி, காந்தல்





## ஆசிரியர் குரல்

அல்லவை தேய அறம்பெருகும் ; நல்லவை

நாடி இனிய சொலின்.

குறள் - 96

விளக்கம் - (அந்த வேறு பல நன்மைகள் என்னவென்றால்) நல்ல எண்ணத்தோடு நல்ல சொற்களையே பேசினால் பாவங்கள் குறைந்து புண்ணியம் அதிகமாகும்.

**அன்பான சொந்தங்களே,**

பிறரை வாழ்த்தும் பொழுது நாமும் மனஅளவில் நலம் பெறுகிறோம் என்பது வேதாத்திரி மகரிஷியின் வாக்கு

வெற்றிக்கும் தோல்விக்கும் உள்ள இடைவெளி தகுதி கிடையாது. ஆர்வம் இன்மைதான்

+2, SSLC மாணவ செல்வங்களுக்கு நம்பிக்கையோடு தேர்வு எதிர்கொள்ள வாழ்த்துக்கள்

யுத் பளஞ்சிகா நிறுவனர் R. சந்திரசேகர் - C.அன்னபுரணி தம்பதியரின் புதல்வி **C. ரம்பா - A. ஆனந்த கண்ணன்** இல்லற வாழ்வில் புகும் அவர்களின் வாழ்க்கை ஆனந்தமயமாக அமைய யுத் பளஞ்சிகாவின் வாழ்த்துக்கள்.

எழுத்து எல்லோருக்கும் வரக்கூடியதல்ல. இத்தனை ஆர்வமாக கட்டுரை போட்டியில் கலந்து கொண்ட வாசகர் அன்பர்களுக்கு எங்கள் வாழ்த்துக்கள்.

பெண்கள் இன்றைய உலகில் மகத்தான ஒரு சக்தியாக உருவெடுக்க ஆரம்பித்துள்ளார்கள். பலதுறைகளிலும் பிரகாசிக்க தொடங்கி உள்ள மகளிரின் தினம் மார்ச் 15 - ந் தேதி அன்னூரில் கொண்டாடும் தாசபளஞ்சிக மகளிருக்கு எங்கள் வாழ்த்துக்கள்.

இளஞ்சாதனையாளர்கள் 1. S. ஜெகந்நிவாஸன், 2. பாரத் குமார் அவர்களுக்கு வாழ்த்துக்களும் பாராட்டுக்களும்.

**R. சந்திரசேகரன்**

நிறுவனர் & பதிப்பாசிரியர்

**A. ரங்கராஜ்**

நிர்வாக ஆசிரியர்

உதவி ஆசிரியர்கள்

**அன்னபுரணி சந்திரசேகரன், ராஜேஸ்வர் சரவணன், பத்மாசீன் நாகராஜ்**

யுத் பளஞ்சிகா C/o. சாய் ஹர் பேப்பர்ஸ் பி. லீட், 1454, தடாகம் ரோடு,

G.C.T. (P.o), கோவை - 13. ☎ 2437945, 2434089

E-mail : youthbalanjika@yahoo.in Website : youthbalanjika.com

## தென்னிந்திய தாசபளஞ்சிக மகாஜன சங்கம்

41-46, லாடாபாத் 7வது வீதி, கோவை.

### செயற்குழு கூட்டம்

தென்னிந்திய தாசபளஞ்சிக மகாஜன சங்கத்தின் செயற்குழுக் கூட்டம் 15.02.2015 - ம் நாள் ஞாயிற்றுக்கிழமை காலை 10.30 மணியளவில் சொக்கம்பாளையம் ஸ்ரீ தாசபளஞ்சிக சமூக நல சங்க திருமண மண்டபத்தில் நடைபெற்றது.

முதல் நிகழ்ச்சியாக சங்க நிர்வாகிகள் செயற்குழு உறுப்பினர்கள் மற்றும் அனைத்து சமூக மக்களும் ஊர்வலமாக சென்று "பளஞ்சிகமணி" தியாகி திரு. ர. பெட்டையன் அவர்களின் திருஉருவ சிலைக்கு சங்கத் தலைவர் திரு. K.B.V. கோவிந்தன் அவர்களால் மாலை அணிவித்து மரியாதை செய்யப்பட்டது.

சொக்கம்பாளையம் தாசபளஞ்சிக சமூகத்தாரால் கூட்டத்தில் கலந்து கொண்ட அனைவருக்கும் சூடான வடையுடன், தேநீர் வழங்கி உபசரிக்கப்பட்டது.

**இறைவணக்கம் :-** சொக்கம்பாளையம் திருமதி. புஷ்பா ராமகிருஷ்ணன் அவர்களால் இறைவணக்கம் பாடப்பட்டு கூட்டம் துவங்கியது.

**வரவேற்புரை :-** சொக்கம்பாளையம் ஸ்ரீ தாசபளஞ்சிக சமூக நல சங்க பொருளாளரும், தென்னிந்திய தாசபளஞ்சிக மகாஜன சங்கத்தின் பொது செயலாளருமான திரு. R. திருவேங்கடம் அவர்கள் சொக்கம்பாளையத்திற்கு மகாத்மா காந்தியடிகள் வந்ததையும், பெரிய சங்கம் தோன்ற சொக்கம்பாளையத்தின் பங்கு பற்றியும் கூறி கூட்டத்திற்கு வருகை புரிந்துள்ள சமூக மக்கள் அனைவரையும், வரவேற்று வணக்கத்தை சமர்பித்தார்கள்.

**தலைமையுரை :-** தலைவர் திரு. K.B.V. கோவிந்தன் அவர்கள் அனைத்து சமூக மக்களையும் வரவேற்று வணக்கத்தை சமர்பித்து மகாத்மா காந்தியடிகள் பாதம்பட்ட புண்ணிய பூமியாம் சொக்கம்பாளையத்தில் சங்க செயற்குழுக் கூட்டம் நடைபெறுவதை பெருமையாக கருதுகிறேன் எனக் கூறி நிறைவு செய்தார்.

சொக்கம்பாளையம் தாசபளஞ்சிக சமூக நல சங்கத்தின் சார்பாக தென்னிந்திய தாசபளஞ்சிக மகாஜன சங்கத்தின் நிர்வாகிகள் மற்றும் கௌரவ ஆலோசகருக்கும் பொன்னாடை அணிவித்து கௌரவிக்கப்பட்டது.

**தீர்மானம் (1)** முதியோர் உதவி நிதி கேட்டு வந்துள்ள விண்ணப்பம் சபையோர் முன் வாசிக்கப்பட்டு அங்கீகாரம் செய்யப்பட்டது.

| விண்ணப்பதாரர் பெயர், ஊர்   | வயது | சிபாரிசுதாரர்கள் பெயர், ஊர்  |
|--|------|--|
| 1. திரு. S. கோவிந்த செட்டியார்<br>S/o. செந்தார் செட்டியார்<br>புத்தன்புரம், குண்டல்பேட்டை. | 72   | திரு. S.V. திருவேங்கடம்<br>திரக்கனாம்பி<br>திரு. A. ராமகிருஷ்ணன்<br>திரக்கனாம்பி |
| 2. திருமதி. சரோஜா<br>பிசிவாடி, சாம்ராஜ் நகர்   | 67   | திரு. K. சங்கரன், பனக்கள்ளி<br>திரு. D. தேவராஜ், தாளவாடி                         |

சங்க அறக்கட்டளை மூலம் உதவி பெறும் அனைவரும் வங்கி கணக்கு விபரம் சங்கத்திற்கு தெரிவிக்கும்படியும், உதவிபெறும் பயனாளி பெயரில் வங்கி கணக்கு மூலம் மட்டுமே உதவித்தொகை அனுப்பப்படும் எனவும் தெரிவிக்கப்பட்டது.

**தீர்மானம் (2)** - பட்ஜெட் - சங்கம் மற்றும் அறக்கட்டளையின் 2015 - 2016 ம் ஆண்டிற்கான உத்தேச வரவு செலவு கணக்கு (Budget) வாசிக்கப்பட்டு உறுப்பினர்களின் கேள்விகளுக்கு விளக்கம் அளித்த பின்னர் அங்கீகாரம் செய்யப்பட்டது.

**தீர்மானம் (3)** - நிர்வாகக்குழு கூட்டத்தின் கீழ்க்காணும் முக்கிய தீர்மானங்கள் வாசிக்கப்பட்டு விளக்கங்கள் அளித்த பின்னர் அங்கீகரிக்கப்பட்டது.

### நிர்வாகக்குழு தீர்மானங்கள் :

#### i) வருடாந்திர வரவு செலவு கணக்கு சமர்ப்பித்தல்

சங்கத்தின் வருடாந்திர வரவு - செலவு கணக்கு மற்றும் தணிக்கையறிக்கைகள் ஆகியவற்றை ஆண்டுதோறும் செயற்குழுவில் சமர்ப்பித்து. பின்னர் அதனையே பொதுக்குழுவிலும் சமர்ப்பிக்கும் நடைமுறையை மாற்றி இனி வரும் காலங்களில் நிர்வாகக் குழுவில் சமர்ப்பித்து அங்கீகாரம் பெற்று அவற்றினை நேரடியாக பொதுக்குழுவில் சமர்ப்பிப்பது என தீர்மானிக்கப்பட்டது.

#### ii) 7 (ஏழு) ஆண்டுகால டெப்பாசிட் பெறுதல் தொடர்பாக

தணிக்கையாளர் திரு. K. ராமசாமி அவர்களின் ஆலோசனையின் படி சங்கத்திற்கு கடனாக தனிநபர்களிடம் இருந்து பெறப்படும் தொகைக்கு ஆண்டுதோறும் வட்டி கொடுத்து விடுவது எனவும், 7 ஆண்டுகளில் இரட்டிப்பாகும் டிபாசிட் திட்டத்தை ரத்து செய்வது எனவும் தீர்மானிக்கப்பட்டது.

### iii) செயற்குழுக்கூட்ட கோரம்

செயற்குழு கூட்டத்திற்கான கோரமாக மொத்த செயற்குழு உறுப்பினர்களில் 4-ல் 1 பங்கு உறுப்பினர்கள் கலந்து கொண்டால் அந்த கூட்டம் கோரம் உள்ள கூட்டம் என கருதப்படும்.

### iv) பொதுக்குழுக்கூட்ட கோரம்

பொதுக்குழு கூட்டத்திற்கான கோரமாக மொத்த உறுப்பினர்களில் 8-ல் 1 பங்கு உறுப்பினர்கள் கலந்து கொண்டால் அந்த கூட்டம் கோரம் உள்ள கூட்டம் என கருதப்படும்.

**தீர்மானம் (4) - 2015 - ம் ஆண்டில் நடைபெறவுள்ள நிர்வாகிகள் தேர்தல் தொடர்பான தேர்தல் அதிகாரிகள் குழுவின் அறிக்கை விவாதிக்கப்பட்டது. அதில் கீழ்க்கண்டவாறு முடிவுகள் எடுக்கப்பட்டன.**

- i) தேர்தல் நடத்துவதற்கு வாக்கு சாவடி மையங்கள் 8 (எட்டு) ஊர்கள் தேர்வு செய்யப்பட்டன (1) கோவை (2) அன்னூர் (3) காரமடை (4) ஊட்டி (5) திரக்கனாம்பி (6) குன்னூர் (7) கூடலூர் (8) தாளவாடி
- ii) கடந்த 2012 ம் ஆண்டில் நடைபெற்ற தேர்தலின் போது தேர்தல் அதிகாரிகள் குழுவில் 5 (ஐந்து) பேர்கள் நியமிக்கப்பட்டனர். தற்போது அதனை மாற்றி 9 (ஒன்பது) பேர்கள் கொண்ட குழுவாக மாற்றலாம் என தீர்மானிக்கப்பட்டது.

மேலும் தற்போது உள்ள தேர்தல் அதிகாரிகள் குழுவினர் 5 பேர்களாகிய

1. திரு. M. ஸ்ரீரங்கன் 2. திரு. P.S. கிரிதரன் 3. திரு. R. தில்லைவாசன் 4. திரு. A. ரங்கராஜ் 5. திரு. B. பாலகிருஷ்ணன்

ஆகியோரும் தொடர்ந்து அப்பதவியில் இருப்பதற்கு சபை ஏகமனதாக அங்கீகாரம் வழங்கியது. கூடுதலாக 4 (நான்கு) தேர்தல் அதிகாரிகளை தற்போதைய தேர்தல் குழுவே தேர்ந்தெடுத்து சங்கத்திற்கு தெரியப்படுத்தும் படியும் கேட்டுக் கொள்ளப்பட்டது. அதன்படி 4 (நான்கு) பேர்களின் பெயர்கள் தெரிவிக்கப்பட்டது.

- திரு. A.C. முருகேசன், அன்னூர் திரு. K.G. விவேகானந்த், காரமடை திரு. M.R. வேணுகோபால், ஊட்டி திரு. T.P. ரவீந்திரன், திரக்கனாம்பி

- iii) தேர்தல் நடத்தை விதிமுறைகளை தேர்தல் அதிகாரிகள் குழு வகுப்பதை அனைவரும் மதித்து அதன்படி செயல்பட வேண்டும் என கேட்டுக் கொள்ளப்பட்டது.

மேலும் தேர்தலின் போது கண்டிப்பாக பேனர், கடஅவுட், வால் போஸ்டர் போன்றவற்றை பயன்படுத்தக் கூடாது என முடிவு செய்யப்பட்டது.

- iv) 2015 - ம் ஆண்டில் நடைபெறயிருக்கும் தேர்தலுக்கு உத்தேசமாக ரூ. 75,000/- செலவு ஆகலாம் என கணக்கிடப்பட்டது.

மேலும் தேர்தல் நாளன்று தேர்தல் நடைபெறும் மையத்தில் வாக்காளர்களுக்கு தேநீர், மதிய உணவு போன்ற செலவுகளை, அந்தந்த ஊர் கிளை சங்கங்களே ஏற்றுக்கொள்ளவேண்டும் எனக் கேட்டுக்கொள்ளப்பட்டது.

- v) தற்போது உள்ள பொதுக்குழு, செயற்குழு உறுப்பினர்களிடம் சந்தாவை புதுப்பித்தல் மற்றும் புதிய உறுப்பினர்களை சேர்த்தல் போன்ற பணிகளை தேர்தல் அதிகாரிகள் குழு கடந்த 2012 - ம் ஆண்டு தேர்தலின் போது கடைப்பிடிக்கப்பட்ட நடைமுறைப்படி செய்ய கேட்டுக் கொள்ளப்பட்டது.
- vii) தேர்தலில் போட்டியிடும் வேட்பாளர்களில் தலைவர், பொதுச் செயலாளர், பொருளாளர் ஆகிய பதவிகளுக்கு போட்டியிடும் வேட்பாளர்கள் டிபாசிட்டாக ரூபாய் 2000/- மும் (இரண்டாயிரம்) நிர்வாககுழு உறுப்பினர் பதவிகளுக்கு போட்டியிடும் வேட்பாளர்கள் டிபாசிட்டாக ரூபாய் 1000/- மும் (ஒரு ஆயிரம்) செலுத்தி தேர்தலில் போட்டியிட வேண்டும் என தீர்மானிக்கப்பட்டது.

மேலும் மேற்படி டிபாசிட் தொகை எக்காரணத்தைக் கொண்டும் திரும்ப வழுங்கப்பட மாட்டாது எனவும் தீர்மானிக்கப்பட்டது.

**தீர்மானம் 5** - சங்கம் தோன்றி 75 ஆண்டுகள் (1940 - 2015) நிறைவு பெறுவதை முன்னிட்டு சங்க பவள விழாவினை சிறப்பாக கொண்டாடலாம் எனவும், நமது அறக்கட்டளை தொடங்கப்பட்டு 25 ஆண்டுகள் (1990 - 2015) நிறைவு பெறுவதை முன்னிட்டு அறக்கட்டளை வெள்ளிவிழாவினையும் சங்க பவள விழாவுடன் இணைத்து கொண்டாடலாம் என தீர்மானிக்கப்பட்டது.

மேற்படி விழாக்களை எதிர்வரும் 2015 ஆகஸ்ட் மாதம் 15, 16 ஆகிய தேதிகளில் காரமடை ஸ்ரீ தாசபள்ளிசிக மகாஜன சங்கத் திருமண மண்டபத்தில் நடத்தலாம் என தீர்மானிக்கப்பட்டது.

மேற்படி விழாவில் உணவுக்காக ஆகும் செலவு தொகையில் பாதியை ( $1/2$  பாகம்) காரமடை சங்கம் ஏற்றுக் கொள்வதாக அறிவித்தமைக்கும், இவ்விழாவிற்கு கோவைதிரு. R. கிருஷ்ணன் அவர்கள் நன்கொடை ரூபாய் 10,000/- (பத்து ஆயிரம்) வழுங்குவதாக அறிவித்தமைக்கும் கூட்டத்தில் நன்றி தெரிவிக்கப்பட்டது.

மதிய உணவுக்கு பின் கூட்டம் மீண்டும் 2.30 மணிக்கு தொடங்கியது. அதில் பவளவிழா மற்றும் வெள்ளிவிழா தொடர்பாக ஆலோசிக்கப்பட்டது. விழாவில் மலர் வெளியிடலாம் என தீர்மானிக்கப்பட்டது.

1. விளம்பரங்கள் பெற்று தருவதற்கு விளம்பர கமிட்டியும்
2. பெரிய சங்கம், கிளை சங்கங்களின் செயல்பாடுகள் ஆன்மீக பணிகள் சமூக சீர்திருத்த கருத்துகள் போன்ற கட்டுரைகள் தயாரிக்க கட்டுரை கமிட்டியும்

3. நமது தாசபளஞ்சிக சமூகத்தை சேர்ந்த அனைத்து குடும்ப உறுப்பினர்களின் முகவரி தயாரித்து வெளியிட முகவரி கமிட்டியும் அமைக்கலாம் என தீர்மானிக்கப்பட்டது.

## விளம்பரக்கமிட்டி உறுப்பினர்கள்

### திருவாளர்கள் :

|                           |                |                     |                |
|---------------------------|----------------|---------------------|----------------|
| KBV. கோவிந்தன், கன்வீனர்  | காரமடை         | R. தில்லைவாசன்      | கோவை           |
| R. திருவேங்கடம், கன்வீனர் | சொக்கம்பாளையம் | A.K. செந்தில்குமார் | "              |
| R. பெட்டையன்,             | கோவை           | B. கணேசன்           | "              |
| KTM. சீனிவாசன்            | கோவை           | A. ராமகிருஷ்ணன்     | திரக்கனாம்பி   |
| கல்யாணி நாகராஜன்          | திருப்பூர்     | S.V. திருவேங்கடம்   | திரக்கனாம்பி   |
| கவிதா தில்லைவாசன்         | கோவை           | G. கோபாலகிருஷ்ணன்   | அன்னூர்        |
| புஷ்பா தேவராசன்           | அன்னூர்        | B. புருஷோத்தமன்     | சொக்கம்பாளையம் |
| S.C. நடராஜன்              | அன்னூர்        | K.P. முருகன்        | சொக்கம்பாளையம் |
| R. சந்திரசேகரன்           | கோவை           | K. நாராயணசாமி       | கு.புதூர்      |
| K. பொன்னுசாமி             | காரமடை         | K. நடராஜன்          | சோமனூர்        |
| A. பாலகிருஷ்ணன்           | காரமடை         | M. திருவேங்கடம்     | சோமனூர்        |
| S. திருவேங்கடசாமி         | காரமடை         | P. ஜெயராமன்         | ஊட்டி          |
| U. கேசவன்                 | "              | T.C. பாலசுப்ரமணியம் | "              |
| M.K. ரங்கராஜ்             | "              | S. சிவகுமார்        | "              |
| U.G. லோகநாதன்             | "              | L. ஆனந்தகுமார்      | "              |
| KRK. ராஜேஷ்               | "              | V. குருமூர்த்தி     | கன்னூர்        |
| T. குமரேசமணியன்           | "              | R. பரமேஸ்வரன்       | "              |
| R. கிருஷ்ணன்              | கோவை           | TKCS. சீனிவாசன்     | "              |
| P.S. கிரிதரன்             | "              | R. ரமேஷ்            | "              |
| M. சிவகுமார்              | "              | TPK. நாகேந்திரன்    | கோத்தகிரி      |
|                           |                | K.C. திருமலை        | ஊட்டி          |
|                           |                | MR. வேணுகோபால்      | ஊட்டி          |

## 2. கட்டுரை கமிட்டி உறுப்பினர்கள்

### திருவாளர்கள் :

|                             |            |                  |            |
|-----------------------------|------------|------------------|------------|
| தி. தேவராசன், கன்வீனர்      | அன்னூர்    | B.K. பிரகாசம்    | கு. புதூர் |
| பத்மாசினி நாகராஜ், கன்வீனர் | கோவை       | T. நடராஜன்       | கு. புதூர் |
| கல்யாணி நாகராஜன்            | திருப்பூர் | சசீலா ஸ்ரீரங்கன் | கோவை       |
| A.V. ரங்கராஜன்              | கோவை       | ஜானகி திருமலை    | கோவை       |
|                             |            | G. சரவணன்        | கோவை       |



|                       |            |                        |                |
|-----------------------|------------|------------------------|----------------|
| T.C. கணேசன்           | அன்னூர்    | G. விவேகானந்த்         | காரமடை         |
| B. பாலசுப்பிரமணியம்   | கோவை       | தேவகி திருவேங்கடம்     | சொக்கம்பாளையம் |
| K. சோமசுந்தரம்        | சி. தடாகம் | அன்னபூரணி சந்திரசேகரன் | கோவை           |
| சுசீலா நடராஜன்        | அன்னூர்    | ராஜேஸ்வரி சரவணன்       | கோவை           |
| மஞ்சளா திருவேங்கடசாமி | காரமடை     | R. சுந்தர்ராஜன்        | தேவனாபுரம்     |
| மகேஸ்வரி கோவிந்தன்    | "          | L. செந்தில்குமார்      | கோவை           |
| நிர்மலா ராஜேந்திரன்   | "          | B. ராஜேந்திரன்         | சொ.பாளையம்     |

### 3. முகவர் கமிட்டி உறுப்பினர்கள்

திருவாளர்கள் :

|                         |      |                 |      |
|-------------------------|------|-----------------|------|
| M. ஸ்ரீரங்கன், கன்வீனர் | கோவை | R. சந்திரசேகரன் | கோவை |
| P. நாகராஜ்              | "    | A. ரங்கராஜ்     | "    |
| P. கோபாலகிருஷ்ணன்       | "    | KTM. சரவணன்     | "    |
|                         | "    | T. புவனேஸ்வரி   | "    |

மலரில் வெளியிடப்படும் விளம்பரங்களுக்கு கீழ்க்கண்டவாறு கட்டணம் நிர்ணயம் செய்யப்பட்டது.

|   |              |
|---|--------------|
| 1. பின்பக்க அட்டை மல்டி கலர் (முழுபக்கம்) - 1           | ரூ. 60,000/- |
| 2. உள்பக்கம் அட்டை மல்டி கலர் (முழுபக்கம்) - 2 x 30,000 | ரூ. 60,000/- |
| 3. உள்பக்கம் கலர் (முழுபக்கம்)                          | ரூ. 10,000/- |
| 4. உள்பக்கம் கலர் (அரை பக்கம்)                          | ரூ. 5,000/-  |
| 5. உள்பக்கம் கருப்பு வெள்ளை ( முழு பக்கம்)              | ரூ. 5,000/-  |
| 6. உள்பக்கம் கருப்பு வெள்ளை ( 1/2 பக்கம்)               | ரூ. 2,500/-  |

தென்னிந்திய தாசபளஞ்சிக மகாஜன சங்கத்தின் சார்பில் சொக்கம்பாளையம் ஸ்ரீ தாசபளஞ்சிக சமூக நல சங்க தலைவர் திரு. S.K. சுராஜ்குருசாமி, உதவிதலைவர் திரு. K. பொன்னுசாமி, செயலாளர் திரு. B. புருசோத்தமன், உதவி செயலாளர் திரு. K. தாமோதரன், பொருளாளர் திரு. R. திருவேங்கடம் ஆகியோருக்கு பொன்னாடை அணவித்து கௌரவிக்கப்பட்டது.

**நன்றியுரை :**

சங்க துணை பொதுச் செயலாளர் திருமதி. புஷ்பா - தேவராசன் அவர்கள் கூட்டத்தில் கலந்து கொண்ட அனைவருக்கும் காலை தேநீர், மதிய உணவு வழங்கி, செயற்குழு கூட்டத்தை மிக சிறப்பாக நடத்தி கொடுத்த சொக்கம்பாளையம்

ஸ்ரீ தாசபளஞ்சிக சமூக நல சங்க நிர்வாகிகள் மற்றும் மாதர் சங்க நிர்வாகிகள், இளைஞர் சங்க நிர்வாகிகள் மற்றும் உறுப்பினர்களும் கூட்டத்தில் கலந்து கொண்ட அனைத்து சமூக மக்களுக்கும் நன்றியினை தெரிவித்துக் கொண்டார். பின்னர் நாட்டுபண் பாடப்பட்டு கூட்டம் இனிதே நிறைவானது.

இப்படிக்கு,

**K.B.V. கோவிந்தன்** M.A., **R. பெட்டையன்** B.Sc., B.Ed., M.A.,  
தலைவர் பொருளாளர் பொதுச் செயலாளர்  
காரமடை கோவை சொ.பாளையம்

பவளவிழா மலர் தொடர்பான ஆலோசனைக் கூட்டம் எதிர்வரும் 22.03.2015 ம் நாள் ஞாயிற்றுக்கிழமை மாலை 3-00 மணிக்கு கோவை, டாடாபாத் சங்க அறக்கட்டளை கட்டிடத்தின் கீழ் தளத்தில் நடைபெறவுள்ளது.

அக்கூட்டத்தில் பவளவிழா விளம்பர கமிட்டி, கட்டுரை கமிட்டி, முகவரி கமிட்டி ஆகியவற்றின் உறுப்பினர்கள் தவறாது கலந்து கொள்ளும்படி கேட்டுக்கொள்கிறோம்.



## நன்றி



சமூக பணிக்கு என்றும் ஆதரவு தந்து வரும் நம் சங்கங்களிடம் மக்கள் தொகை கணக்கெடுப்பு பணிக்கு பெருந்தொகை செலவாகி உள்ளது என்றும் நன்கொடை தந்து உதவுமாறு கேட்டிருந்தோம்.

அதை புரிந்து கொண்ட நல்உள்ளம் படைத்த சங்கத்தார்களும் தனிப்பட்ட அன்பர்களும் நன்கொடை வழங்கி வருகிறார்கள். அவர்களுக்கு யூத் பளஞ்சிகா நன்றியை தெரிவித்து கொள்கிறது.

இன்னும் சில சங்கங்கள் பரிசீலினை செய்து வருவதாக தகவல் அனுப்பியுள்ளனர். அவர்களுக்கு நன்றி.

|                                   |          |
|-----------------------------------|----------|
| கோவை தாசபளஞ்சிக பொது நல சங்கம்    | 10,000/- |
| கோவை தாசபளஞ்சிக மாதர் சங்கம்      | 5,000/-  |
| குன்னூர் தாசபளஞ்சிக இளைஞர் சங்கம் | 5,000/-  |
| ஊட்டி ராமாநுஜ பக்தஜன சபா          | 5,000/-  |
| காரமடை K.G. விவேகானந்த்           | 2,500/-  |



- பி. நாகராஜ், கணபதி, கோவை

**இந்த மாதம் முதல் பரிசை 2 பேர்கள்**

**முதல் பரிசு பெற்ற கட்டுரை**

**பிள்ளைகள் வெளிநாட்டில் அல்லது  
வெளியூரில் வேலைக்குச் செல்வதால் பெறுவது  
அதிகமா? இழப்பது அதிகமா?**

இது காலத்திற்கேற்ற தலைப்புதான்.

வாழ்க்கையில் ஒன்றைப் பெறவேண்டுமானால் ஒன்றை இழக்க வேண்டும் என்று பொதுவாகச் சொல்வார்கள். பெறுவது அதிகமா? இழப்பது அதிகமா? என்பதைவிட "எதைப்பெற எதை இழக்கிறோம்" என்பது முக்கியம்.

இன்றைய சூழ்நிலையில் அரசு வேலையானாலும் தனியார் துறையானாலும் உள்ளூரிலேயே வேலை கிடைப்பது கடினம். ஆகவே வெளியூரில் வேலை பார்ப்பது தவிர்க்க முடியாதது. ஆனால் தகவல் தொழில் நுட்பத்துறையில் ஏற்பட்ட புரட்சியினால் வெளிநாடு சென்று சம்பாதிக்கும் வாய்ப்புகள் அதிகமாகியுள்ளன. அதனால் இளைஞர்கள் வெளிநாடு சென்று அதிக சம்பளம் பெற்று வசதியான வாழ்க்கை வாழ்வதைப் பார்த்து மற்ற இளைஞர்கள் தாங்களும் அத்தகைய வாழ்க்கையை அமைத்துக் கொள்ள நினைக்கிறார்கள். பெற்றோரும் தங்கள் குழந்தைகள் வசதியான வாழ்க்கை வாழவேண்டும் என்ற எண்ணத்தில் குழந்தைகளை பிரியத் துணிகிறார்கள். ஆனால் மனதுக்குள் பிரிவை எண்ணி வருத்தப்படவே செய்கிறார்கள்.

ஆனால் இதனால் எதையெல்லாம் பெறுகிறோம் எதையெல்லாம் இழக்கிறோம் என்று பார்க்கலாம். முதலில் எதையெல்லாம் பெறுகிறோம் என்று பார்க்கலாம்.

1. அதிக வருமானம், வசதியான வாழ்க்கை
2. மகன் அல்லது மகள் வெளிநாட்டில் வேலை பார்க்கும்போது பெற்றோர்களுக்குத் தாங்கள் கனவிலும் நினைத்துப் பார்த்திராத வெளிநாட்டுப் பயணம்.
3. பல்வேறு நாட்டுக் கலாசாரங்களை அறிந்து கொள்ளும் வாய்ப்பு

### அடுத்து எதையெல்லாம் இழக்கிறோம் என்பதைப் பார்க்கலாம்.

1. பெற்றோர் நினைத்த நேரத்தில் மகனையோ மகளையோ பேரக் குழந்தைகளையோ பார்க்க முடியாது.
2. பெற்றோர் வயதான காலத்தில் பொருளாதார ரீதியில் வலுவாக இருந்தாலும் உடல் ரீதியாகவும் மன ரீதியாகவும் பாதிப்பு ஏற்பட்டால் சமாளிப்பது கடினம்.
3. எவ்வளவு வசதியாக இருந்தாலும் வெளிநாட்டுப் பயணம் செலவு அதிகம் என்பதால் அடிக்கடி செலவு செய்து வெளிநாடு செல்ல முடியாது.
4. வெளிநாட்டில் வசிப்பதால் உறவினர்கள் வீட்டு நிகழ்ச்சிகளில் கலந்துகொள்ளும் வாய்ப்பு கிடைப்பது இல்லை.
5. தனது வாரிசுகளுக்கு உறவினர்களைப் பற்றிய அறிமுகம் இல்லாது போகிறது.
6. வாரிசுகள் உறவினர்களைப் பற்றி தெரிந்துகொள்ளாததால் எதிர்காலத்தில் தாங்கள் தனிமைப் படுத்தப்பட்டுவிட்டதாக உணர்வார்கள்.
7. வெளிநாட்டுக் கலாசாரத்தில் வளரும் வாரிசுகள் இந்தியாவுக்கு வந்து வாழவேண்டிய சூழ்நிலையில் நமது கலாசாரத்திற்கு ஏற்ப மாறுவதற்கு சிரமப்படுவார்கள். சுற்றுச் சூழலும் ஒத்துவராது.



தனிநபர் இழப்பைத்தவிர நமது நாட்டுக்கு என்ன இழப்பு ஏற்படுகிறது என்பதையும் கவனத்தில் கொள்ளவேண்டும்.

1. நம் நாடு நமக்கு அளித்த கல்வி அறிவை நம் நாட்டு வளர்ச்சிக்கு பயன்படுத்துவதில்லை.
2. மென்பொருள் ஏற்றுமதியால் நம் நாட்டிற்குக் கிடைக்கவேண்டிய அன்னியச் செலவாணியை இழக்கிறோம்.
3. வெளிநாட்டில் வேலை பார்த்து அந்த நாட்டிற்கு வருமான வரி செலுத்துகிறோம்.



## கோவை காழ் அவர்களின் கவிதைகள் (சிறிய மாற்றங்களுடன்)

### தேடல்

பொருளைத் தேடிப் போனேன்  
பொருளோடு திரும்பி வந்தேன்  
வேறொன்றைத்  
தொலைத்துவிட்டு

### தூரத்துப் பச்சை

அவர்கள் தூரத்துப் பச்சையைத்  
தூரத்திக் கொண்டிருக்கிறார்கள்  
வாழ்க்கையை  
ஒவ்வொரு நொடியிலும் உணராமல்  
எதையோ நினைத்து ஏமாறுகிறார்கள்

அவர்களுக்கு வாழ்க்கைக்கான  
தயாரிப்பே வாழ்க்கையானது  
நிஜத்தின் சுகத்தைவிடக்  
கனவே கருள் ம்பாய் இனிக்கிறது  
நிஜத்தை நிராகரித்த கனவுகளுக்கு  
இலட்சியம் என்று பெயர்  
கனவு - பறக்கச் செய்யும் சிறகானால்  
பரவாயில்லை  
காலில் விலங்காய் அல்லவா  
மாறுகிறது.

வெளிநாட்டு வேலைக்குச் சென்றவர்களில் பெரும்பாலானோர் நிலை புலி  
வாலைப் பிடித்த கதைதான். வாலை விட்டால் புலி அடித்துவிடும்.

ஆகவே பெறுவது அதிகமா? இழப்பது அதிகமா? என்பது அவரவர்  
மன நிலைக்கேற்ப வேறுபடும்.

பொதுத் தேர்வை சந்திக்கும்

10 -வது மற்றும் 12 -ஆம் வகுப்பு

மாணவர்களுக்கு

தென்னிந்திய இளைஞர் சங்கம்

தன் வாழ்த்துக்களை

தொரிவித்துக் கொள்கிறது.



நிர்வாகிகள் மற்றும் சங்க உறுப்பினர்கள்

தென்னிந்திய இளைஞர் சங்கம்

\*\*\*



- சுசீலா ஸ்ரீரங்கன், கோவை

## முதல் பரிசு பெற்ற கட்டுரை

### பெறுவதே அதிகம்

பொதுவாக எல்லா பெற்றோர்களும், தங்கள் பிள்ளைகளுக்கு ஒரு நல்ல வேலை கிடைத்துவிட்டது என்றாலே மிகவும் மகிழ்ச்சி அடைவார்கள்.

ஆனால் இக்காலத்தில் எல்லா பெற்றோர்களது குழந்தைகளுக்கும் சொந்த ஊரிலேயே வேலை கிடைத்துவிடுமா என்ன?

வேலை என்றால் கண்டிப்பாக வெளியூர்களுக்கும், வெளிமாநிலங்களுக்கும் வெளிநாட்டிற்கும் சென்றுதான் ஆகவேண்டும்.

“திரைகடல் ஓடியும் திரவியம் தேடு” என்று நம் முன்னோர்களும் சொல்லியிருக்கிறார்களல்லவா?

ஒரு நல்ல வேலை கிடைப்பதென்பது இன்று குதிரைக் கொம்பாக இருக்கிறது. மேலும் இன்றைய சூழ்நிலையில் கைநிறைய வருமானத்துடன் வெளிநாட்டில் வேலையென்றால் யாராவது வேண்டாமென்று சொல்லுவார்களா? கரும்பு தின்ன கூலி கேட்பார்களா?

அன்றைய காலத்தில் கல்விக்கு உரியவளான சரஸ்வதியும் செல்வத்திற்கு அதிபதியான லட்சுமியும் எப்பவும் ஒன்றாக சேர்ந்திருக்கமாட்டார்கள் என்று சொல்லுவார்கள். ஆனால் இப்பொழுது காலம் மாறிவிட்டது. இன்று சரஸ்வதியும், லட்சுமியும் மிகவும் நெருங்கிய சிநேகிதிகளாக மாறிவிட்டார்கள் என்பதுதான் உண்மை.

இன்று ஒரு இளைஞன் ஏழை குடும்பத்தில் பிறந்திருந்தாலும் கூட தான் கற்ற கல்விவினால் வெளியூர்களுக்கும், வெளிநாடுகளுக்கும், சென்று பணிபுரிந்து கைநிறைய சம்பாதித்து, அதனால் அந்தஸ்திலும் புகழிலும் பெருமை அடைகிறான். அதை கேள்விப்படும் தன் மகளுக்கு வரன் பார்த்துக் கொண்டிருக்கும் பெற்றோர்களும் போட்டி போட்டுக் கொண்டு பெண் கொடுக்க முன்வருகிறார்கள்.

இப்பொழுதெல்லாம் அந்த காலம் மாதிரி பெண்கள் ஏட்டுப்படிப்போடு வீட்டில் இருப்பவர்களல்ல. இன்று பெண்பிள்ளைகளும் நன்றாக படித்துவிட்டு வேலைக்கு செல்லுகிறார்கள். அதனால் தங்களுக்கு ஏற்ற படித்த வெளியூரில், வெளிநாட்டில் வேலை பார்க்கும் வரன்களையே விரும்புகிறார்கள். அதனால் வெளிநாட்டில் வேலைக்கு செல்லுவதன் மூலம் விரைவாக நல்ல இடத்து சம்பந்தத்தை பெறுகிறார்கள். ஆக தங்களுடைய பிள்ளைக்கு வெளிநாட்டில் வேலையென்றால் பிள்ளையின் பெற்றோர்கள் முதலில் சந்தோஷத்தையும், கௌரவத்தையும் பெறுகிறார்கள். அடுத்த நல்ல வருமானத்தையும் அதன் மூலம் நல்ல வசதி வாய்ப்பினையும் பெறுகிறார்கள். சரி, உண்மைதான் எல்லாமும் பெறுகிறார்கள்தான். ஆனால் ஒன்றும் இழப்பதில்லையா? இது கேள்வி.

ஒன்றை இழப்பதால் மட்டுமே ஒன்றை பெறமுடியும் என்பதுதானே இயற்கையின் தத்துவம் ! இப்படியிருக்க பிள்ளைகள் வெளிநாட்டிற்கு அல்லது வெளியூருக்கு வேலைக்கு செல்வதால் பெறுவது அதிகமா? இழப்பது அதிகமா? என்ற கேள்விக்கு சரியான விடையை யாராலும் சொல்லமுடியாது. மேலும் சிலருக்கு அக்கரைக்கு இக்கரையே பச்சையாகவும் தோன்றலாம். வாய்ப்பு கிடைக்காதவர்கள் சீ, சீ இந்த பழம் புளிக்கும் என்றும் சொல்லலாம்.

வாழ்க்கை என்பது எப்போதும் ஓடிக்கொண்டிருக்கும் நதியை போன்று இருக்கவேண்டுமே தவிர தேங்கி நிற்கும் குட்டையை போன்று இருக்கக் கூடாது.

பிள்ளைகள் வெளிநாட்டிற்கு வேலைக்கு சென்றுவிட்டால் ஒரு நல்லது கெட்டது என்றால் ஓடி வரமுடியாதே என்றும் பண்டிகை காலங்களில் சந்தோஷமாக இருக்கமுடியாதே என்றும் கவலைப்பட்டுக் கொண்டு **காசு பணம் சம்பாதித்து என்ன பயன்?** என்றும் பிள்ளைகளோடு மகிழ்ச்சியாக இருக்கும் தருணத்தை தாங்கள் இழந்து விடுகிறோமே என்றும் பலவாறு நினைத்து பெற்றோர்கள் கவலைகப்படலாம். ஆனால்

ஒவ்வொரு பெற்றோரும் தங்கள் மைந்தனை வெளியூருக்கு, வெளிநாட்டிற்கு பணி நிமித்தம் செல்வதை விரும்பாமலும், இழப்பாகவும் கருதி கவலைப்பட்டுக் கொண்டிருந்தால்

இரவு என்றும், பகல் என்றும் பாராமல் கடும் பனியிலும் உயிரை துச்சமென நினைத்து தாய்திருநாட்டை எதிரிகளிடமிருந்து காப்பாற்றுவதற்காக போர்முனையில் நிற்கிறார்களே அந்த இராணுவ வீரர்கள் ! அவர்கள் நம்

நாட்டிற்கு கிடைத்திருப்பார்களா? இரவு பகலாக சேவை செய்து உயிரை காக்கும் டாக்டர்கள் உருவாகியிருக்க முடியுமா?

இதுபோல் இன்னும் எத்தனையே உயர்ந்த நல்ல பணிகளை செய்யும் பிள்ளைகளை நாம் உதாரணமாக சொல்லலாம். ஒன்று மட்டும் நிச்சயம். நம் பிள்ளைகள் நம்மைவிட்டு பிரிந்து பல ஆயிரம் மைல்களுக்கு அப்பால் இருந்தாலும் சரி, சொந்த ஊரிலேயே பக்கத்து தெருவில் வசிப்பவராக இருந்தாலும் சரி **பெற்றோர்கள் பெறுவதும் - இழப்பதும் அவரவர் கொடுப்பினையை பொறுத்தது மட்டுமே ஆகும். ஆம் முன் வினைப் பயனாக ஆண்டவன் அவர்களுக்கு என்ன அளவு கொடுத்திருக்கிறாரோ அந்த அளவு மட்டுமே ஆகும்.** எனவே அதை நினைத்து கவலைப்படக்கூடாது. இன்று உலகம் மிகவும் சுருங்கிவிட்டது.

புராணகால தேவர்கள் காலத்தில் மட்டுமில்லை, இந்த காலத்திலும், உலகத்தின் எந்த மூலையில் இருப்பவர்களையும் நம் வீட்டில் இருந்தபடியே நாம் பார்ப்பதற்கு தெள்ளென காட்டும் மாயக்கண்ணாடி (வெப்கேமரா) இருக்கிறது. நினைத்த நேரத்தில் பிள்ளைகளுடன் பேசுவதற்கு செல்போன் இருக்கிறது. இன்னும் அதிசயக்கத்தக்க எவ்வளவோ கருவிகள் நம்மிடம் இருக்கின்றன. ஆகவே அச்சம் கொள்ளத் தேவையில்லை.

சாதாரணமாக தங்கள் மகளை வீட்டைவிட்டு வெளியே தனியாக அனுப்புவதற்கு பயப்படுவார்கள் பெற்றோர்கள். ஆனால் நம் சமூகத்தில் சென்னையில் வசிக்கும் ஒரு தம்பதியர் தங்கள் மகளை (S. திவ்யா சண்முகம்) விமானம் ஓட்டும் பைலட்டாக பயிற்சி பெற வெளிநாட்டிற்கு (கனடாவிற்கு) அனுப்பியிருக்கிறார்கள்.

அந்த தம்பதியர்கள் ஒவ்வொரு நாளும் தங்கள் வயிற்றில் நெருப்பை அல்லவா கட்டிக் கொண்டு இருந்திருக்க வேண்டும் ! இருந்தாலும் அனுப்பியிருக்கிறார்களே ஏன்? எதற்காக?

பெறுவதை பற்றியும், இழப்பதை பற்றியும் அவர்கள் சற்றும் கவலைப்படவில்லை. அவர்களுடைய உயர்ந்த லட்சியம், கனவு எல்லாம் **பெண்ணினத்திற்கு பெருமை** சேர்ப்பது மட்டுமே ஆகும்.

கடலில் ஒரு மீனவர் மீன் பிடித்தபோது வேகமாக அடித்த புயலில் சிக்கி இறந்துவிட்டார். அந்த குடும்பத்திற்கு ஆறுதல் சொல்ல நண்பர் ஒருவர் வந்தார். அந்த சமயம் இறந்துபோன மீனவரின் மகன் மீன்பிடிப்பதற்காகப் புறப்பட்டுக் கொண்டிருந்தான்.



“உன் தந்தை கடலில் வீசிய புயலில் சிக்கி இறந்துபோனார். மீண்டும் நீ கடலுக்குள் போகிறாயே?” என்று கேட்டார்.

ஆமாம் “என் தாத்தாகூட கடலில் மீன் பிடிக்கும் போதுதான் இறந்தார். அதன்பின் என் தந்தை போகவில்லையா?” நானும் கடலுக்குப் போகிறேன் என்றான்.

“உனக்கு பயமாக இல்லையா?” என வந்தவர் மீண்டும் கேட்டார். அதற்கு அந்த மீனவன் “உங்கள் தாத்தா எப்படி இறந்தார்?” என்று கேட்டார்.

“படுக்கையில் தூங்கும்போது உயிர்பிரிந்தது” என்றார்.

“உங்கள் அப்பா எப்படி இறந்தார்?” மறுபடியும் கேட்டான் மீனவன்.

அவரும் தூங்கும் போதுதான் உயிரை விட்டார். “உங்கள் தாத்தாவும், அப்பாவும் படுக்கையில் தூங்கும்போது இறந்துவிட்டார்களே, நீங்கள் எப்படி தைரியமாகப் படுக்கையில் தூங்கப் போகிறீர்கள்?” என்று அந்த மீனவன் கேட்டான்.

இதை நாம் கதை என்று எடுத்துக் கொண்டாலும் சரி உண்மை நிலையும் இதுதான். பெற்றோர்கள், தங்கள் பிள்ளைகள் வெளிநாட்டிற்கு, வெளியூக்கு வேலைக்கு செல்வதால் தாங்கள் இழப்பதைப் பற்றியும் பெறுவதை பற்றியும் கவலைப்படுவதில்லை. மாறாக தங்கள் பிள்ளை நம் நாட்டிற்காகவும், குடும்பத்திற்காகவும் பொறுப்பாக அங்கு பணியை செய்துகொண்டிருக்கிறான் என்பதை நினைத்து பெருமையே அடைகிறார்கள்.

**கடமையை செய், பலனை எதிர்பாராதே** என்று தானே பகவத் கீதையும் நமக்கு சொல்லுகிறது.

ஒரு விதத்தில் வெளிநாட்டிற்கு வேலைக்கு செல்லுவதினால் நிறைய சந்தோஷங்களை இழப்பது நம் பிள்ளைகளே என்று கூட சொல்லலாம். இருந்தாலும்.

சிரமங்கள் தான் அவர்களை வலுப்படுத்துகின்றன.

கஷ்டங்கள்தான் அவர்களை பலப்படுத்துகின்றன.

துயரங்கள்தான் அவர்களை உருவாக்குகின்றன.

ஆம் பெறுவதெல்லாம் மகிழ்ச்சியுமில்லை இழப்பதெல்லாம் துன்பமும் இல்லை. ஆகவே பெற்றோர்களும், பிள்ளைகளும் **துன்பத்திலும் இன்பமே பெறுகிறார்கள்** என்பதில் எந்தவித சந்தேகமும் இல்லை.



- T. தேவகி திருவேங்கிடம், சொக்கம்பாளையம்

## பெண்களின் கேள்விகளால் ஆண்களின் முன்னேற்றம் தடைபடுகிறதா? செம்மைப் படுகிறதா?

சென்ற மாதம் ஆறுதல் பரிசு பெற்ற கட்டுரை

**முன்னுரை :**

பெண்களின் கேள்விகள் நன்மையும், தீமையும் இருக்கிறது.

**தொகுப்புரை :**

பொதுவாக ஆண்களில் சிலர் சாமர்த்தியமாக இருப்பார்கள், சிலர் அப்பாவியாக இருப்பார்கள். இதை பெண்கள் நன்றாக பயன்படுத்திக் கொண்டு அப்பாவியான கணவனை உங்களுக்கு ஒன்றும் தெரியாது எனக்குத்தான் எல்லாம் தெரியும் என்று சொல்லும்பொழுது அவர்களிடம் முன்னேற்றம் திறமை இருந்தால் கூட அது சரிந்துவிடுகிறது.

ஆண்கள் வெளியில் கிளம்பும் பொழுது எங்கே போறீங்க என்று கேட்கும் பொழுது அது அவர்கள் போகும் காரியம் தடைபெற்று முன்னேற்றத்தில் தடை ஏற்படுகிறது. ஆண்களின் மேல் நம்பிக்கை இல்லாமல் யார்கூட போறீங்க? ஏன் போறீங்க? என்று கேட்கும் பொழுது ஆண்களுக்கு மனைவி மீது கோபமும் எரிச்சலும் ஏற்படும். அதனால் அவர்கள் மன உளைச்சலுக்கு ஆளாகிறார்கள் அப்பொழுது அவர்கள் முன்னேற்றம் தடைபெறும்.

எப்படி போறீங்க ? என்ன கண்டு பிடிக்கப்போறீங்க? ஏன் நீங்க மட்டும் போறீங்க என்று மனைவி அக்கரையுடன் கேட்கும் பொழுது கொஞ்சம் மனதில் தைரியம் வந்து வாழ்வில் முன்னேற வகுக்கிறது.

நீங்க இல்லாமல் நான் என்ன பண்ணது நானும் உங்ககூட வரட்டுமா? எப்ப திரும்ப வருவீங்க? எங்கே சாப்பிடுவீங்க ! என்று கணவனிடம் மனைவி பாசமாக கேட்கும் பொழுது, அந்த பாசத்தில் மயங்கினால் வாழ்வில் முன்னேற முடியாது.

இப்படி பண்ணினமனு எனக்கு தெரியாம எத்தனை நாளா ப்ளான் பண்ணிட்டுருந்தீங்க? இன்னும் வேறே என்னெல்லாம் ப்ளான் இருக்கு, பதில்

சொல்லுங்க என்றெல்லாம் கணவனிடம் கேட்கும்பொழுது கணவனுக்கு சே ! இது ஒரு பொளப்பா? என்று சலித்து சம்பாரிப்பதில் ஆர்வம் இல்லாமல் போய் முன்னேற்றம் தடைபடும்.

கணவன் மீது சந்தேகப்பட்டு அம்மா வீடு போகிறேன்? இனி வரவே மாட்டேன் என்று மிரட்டும்பொழுது கணவன் உண்மையாகவே எந்த கெட்ட பழக்கமும் இல்லாமல் இருந்தால் அவன் மனம் மிகவும் புண்படும். உண்மையாக கணவனுக்கு கெட்ட பழக்கம் இருந்தால் மனைவி அப்படி மிரட்டி பிரிந்து போகும் பொழுது அவன் துணையின்றி தவிக்கும்பொழுது மனைவியிடம் பேசி இனி எந்த தவறும் செய்யமாட்டேன் என்று அவனை வாழ்க்கையில் முன்னேற்றச் செய்கிறது.

மனைவி என்பவள் கணவனை மரியாதை கொடுத்து நடத்தவேண்டும். அவர் எத்தனை தவறு செய்தாலும் அந்த தவறை பொறுமையாக எடுத்துக் கூறி திருத்தும் பொழுது கணவன் தவறே செய்தாலும் ஐயோ தன் மனைவி தன்னை இவ்வளவு நேசிக்கிறாளே நாம் உண்மையாக நடந்து வாழ்வில் முன்னேற வேண்டும் என்ற தோன்றும் இதைவிட்டு மனைவி இப்படி மரமண்டை மாதிரி நீக்கறீங்களே? இப்பதில் சொல்லப் போறீங்களா? இல்லையா? என்று மிரட்டும் பொழுது அவனுக்கு மனது வெறுத்து வாழ்க்கையை வெறுத்துவிடும்.

### முடிவுரை :

பொதுவாக ஆண்களும் பெண்களும் அதாவது கணவனும் மனைவியும் ஒருவருக்கொருவர் அதிகாரம் செய்யாமல் சிறிது அவரர்களுக்கேற்ப சுதந்திரம் கொடுத்து வாழவேண்டும். கெட்ட வழியில் போனால் திருத்த வேண்டியது தான் அதற்காக யாரும் ஒருவருக்கொருவர் அதிகாரம் என்ற பெயரில் அவர்களை பணிய வைக்கக் கூடாது. அப்போது அவர்கள் வாழ்வு செம்மைப்படும்.

### மணி மொழிகள்

- என்னதான் சென்டிமென்ட் பார்த்தாலும் கப்பல் கிளம்புறத்துக்கு முன்னால் கப்பலுக்கு அடியில் எலுமிச்சம் பழம் வைக்க முடியாது. சங்கு ஊதிவிட்டுதான் கெளம்பனும்.
- வாக்கிங் போறது எளிதானதுதான் ஆனால் வாக்கிங் போக எந்திருக்கிறதுதான் கஷ்டமானது.



- K. ரேணுகா செல்வராஜ், அன்னார்

## ஆறுதல் பரிசு பெற்ற கட்டுரை

சென்ற மாதம் ஆறுதல் பரிசு பெற்ற கட்டுரை

### முன்னுரை :

காலங்காலமாய் பெண்ணை விட ஆண் உயர்ந்தவன் என்ற எண்ணத்திலே பெண்குழந்தைகளை அடக்கியும், ஆண் என்றால் ஆளப்பிறந்தவன் என்ற நோக்கிலே குழந்தைகளை வளர்ப்பதால் இந்நாளில் பட்டிமன்றத் தலைப்பில் இப்படி ஒரு கட்டுரைபோட்டி நமது யூத் பளஞ்சிகாவில் நடத்தக் காரணமாகிவிட்டது.

ஆண்களில் 75% பெண் (தனது மனைவி) சுதந்திரமாக முடிவெடுக்கவோ, பிறர் முன்னிலையில் தனது கணவனுக்கு எதிராகக் கருத்துக் கூறுவதை நேரடியாகவோ அல்லது மறைமுகமாகவோ எதிர்க்கின்றனர்.

“பெண்ணின் பெருந்தக்க யாவுள்” என்றார் செந்நாப்போதார.

தாயாக, தாரமாக. மகளாக ஒவ்வொரு அணின் வாழ்க்கையிலும் பங்கெடுப்பவள் பெண்களே. தாயாகும் போது கருவிலே அவனைச் சுமந்து உதிரத்தைப் பாலாக்கி ஊட்டி, தாரமாகும் போது இன்பதுன்பங்களிலே பங்கேற்று, மகளாகும் போது அன்பைப் பொழியும் ஈடில்லா அமுதசுரபியே பெண் எனும் பெருந்தகை.

**தாயாக** - ஒரு தாய் தன் மகனை என்ன? ஏன்? எதற்கு? எப்படி? என கேள்விக்கணை தொடுத்தால் மட்டுமே தடுமாறித் தத்தளிக்கும் வாலிப வயதிலுள்ள ஆண் பிள்ளையை ஒழுக்கச் சீர்கேடின்றி நெறிப்படுத்தும். அவ்வாறே ஒரு மனைவி தன் கணவனை வினாவென்னும் அம்பால் துளைக்கும் போது பண்படாத அவன் மனம் புண்பட்டாலும் அவனைச் சிந்திக்கத் தூண்டும். அச்சிந்தனை அவனைச் சீர்திருத்தி சரியான இலக்கை நிர்ணயிக்க உதவும்.

### தாரமாக -

நமது தேசப்பிதா மகாத்மா காந்தி தனது சுயசரிதையிலே தான் தன் மனைவியைச் சந்தேகப்பட்டதை எண்ணி, பின்னாளில் தன்னையே வெறுத்தார்.



மேலும் அவர் தன் சுயசரிதையில் ஒரு வேலைக்காரனை நாம் சந்தேகித்தால் வேலையை விட்டுச் சென்று விடுவான். நம் மகனைச் சந்தேகித்தால் வீட்டை விட்டே வெளியேறிவிடுவான். நம் நண்பனைச் சந்தேகித்தால் நட்பை முறித்துக் கொள்வான். **மனைவி கணவனைச்** சந்தேகித்தால் சும்மா இருந்து விடுவாள். **கணவன் மனைவியைச்** சந்தேகித்தால் அவள் நிலைமை இச்சமூகத்தில் என்னவாகும்? எனக் கவலைப்பட்டு பெண்ணைப் **பொறுமையின் அவதாரம்** எனப் போற்றியுள்ளார்.

### மகளாக :

ஒரு மகள் தனது தந்தையிடம் கேள்விகள் கேட்கும் போது பொறுப்பேற்று மனைவியின் வார்த்தைகளை உதாசீனம் செய்யும் ஆண்மகனைச் சிறிதளவாவது மனசாட்சியைத் தூண்டும்.

ஏக்கியோ ஈங்கே மாடுதீரு? நேரிகே. மாத்தீடிப்புட்டு பருபோக்குத்தானே? என மனைவி கேள்வி கேட்டால் அவனுள் இருக்கும் ஈகோ அவள் பேச்சை கேட்க மறுக்கும். ஆண்மக்களில் எத்தனை பேருக்கு பிறர் முன்னிலையில் என் துணைவிக்கு எல்லா வேலைகளிலும் உதவுவேன் என ஒத்துழைக்கும் மனோதிடம் உள்ளது? அது ஒரு கேள்விக்குறிதான்.

அவனிடமும் உண்டு ஆறாம் அறிவு  
அவன் அலாவுதீனின் அதீசய விளக்கு  
தூசி துடைக்க துணைவி வேணும்  
இல்லையெனில் அவன் குடத்திற்குள்  
இட்ட விளக்கு தான்.



### முடிவுரை -

ஆணும் பெண்ணும் சமம் என நாம் ஏட்டிலே கற்றாலும், எடுத்துரைத்தாலும் மனம் போன போக்கிலே எளிதில் ஒழுக்கச் சீர்கேடுகளுக்கு ஆளாகி வாழத்துணியும் சிந்தை படைத்தவன் ஆண் மகனே. பெண் என்பவள் Weaker Sex ஆனாலும் அவனை நெறிப்படுத்த, முறைப்படுத்த, வழி நடத்த வெற்றிப்பாதையில் இட்டுச் செல்லவும் அருமருந்தாவது பெண்களால் எழுப்பப்படும் கேள்விகளே. ஆணின்றியும் அவளால் குடும்பத்தை நெறிப்படுத்த முடியும். பெண்ணின்றி ஆனால் குழந்தைகளை வழிப்படுத்துதல் மிகக் கடினமே. எனவே தான் மாதா, பிதா, குரு, தெய்வம் என்ற வரிசையிலே பெண் முதன்மைபடுத்தப்பட்டாள்.

**வாழ்க பெண்ணினம்**

**வளர்க அவளின் வினாக்கள்**

**ஜெய்ஹிந்த்**

## வாசகர் கடிதம்

பெண்களின் கேள்விகளால் ஆணின் முன்னேற்றம் தடைபடுகிறதா என்ற தலைப்பில் சுசீலா ஸ்ரீரங்கன், தங்கள் கருத்துகளை நன்றாக எழுதி உள்ளார்கள்.

இவர்கள் எழுதிய கருத்துகள் இவர்களை மிகவும் தைரியசாலிகளாகவும், மிகவும் தன்நம்பிக்கை உடையவர்களாக காட்டுகிறது.

ஆனால் இவர்களுக்கு ஆணின் மேல் இத்தனை கோபம் ஏன் என்று புரியவில்லை.

இவர்கள் எழுதிய கருத்துக்கு என்னுடைய பதில் கருத்து இதோ.

1. மனைவி என்பவர் (பெண்) கணவனுக்கு புத்தி சொல்லக்கூடாது.
  2. பெண் கேள்வி கேட்பதால் ஆணின் சுதந்திரம் பறிபோகிறது.
  3. பெண்ணின் ஆதிக்கம் அதிகாரம் ஆகிறது.
  4. பெண் கேள்வி கேட்பதால் குடும்பத்தில் கோபம் என்ற அரக்கன் குடியேறுகிறாள்
  5. கோபம் என்ற அரக்கன் குடியேறும் போது ஆண் மகன் தன் சுய கட்டுப்பாட்டை இழக்கிறான். இதன் விளைவுகள் பல.
  6. இதனால் தேவையற்ற வார்த்தைகள் வருகின்றன. இதனால் தன் மனைவி, பிள்ளைகளின் வெறுப்புக்கு ஆளாகிறாள்.
  7. இதே கோபத்தில் பணிக்கு செல்லும்போது தனக்கென்று உள்ள மரியாதையை இழக்க நேரிடுகிறது.
  8. பெண்கள் முன்னேற்றத்திற்கு தடையில்லை ஆனால் அவர்கள் கேள்வி கேட்கும் போதுதான் பிரச்சனை
  9. இதற்கு மாற்று வழி என்ன? இதோ
  10. மனைவி (பெண்) கேள்வி கேட்பதை தவிர்த்து இப்படி செய்யலாமே.
- தன் கணவனிடம் மனைவி பேசும்போது இப்படி செய்யலாமா, இப்படி செய்தால் நன்றாக இருக்குமா என்று அதிகாரம் காட்டாமல் கேட்டுப்பாருங்கள்.
- இப்படி கேட்கும் போது கணவன் யோசிப்பாள்.

இதையே சற்று அன்பு கலந்து கேட்டு பாருங்கள் அதை அவன் செயல்படுத்துவான். காரணம் அவன் தாயின் பாசத்தை உங்களிடத்தில் பார்க்கிறான்.

தாயும் மனைவியும் மனிதனின் இரு கண்கள்.

இவர்கள் இல்லையேல் மனிதன் ஒரு நடைபிணம்.

பிறக்கும் போது உடன் இருப்பவள் தாய். இறந்தன் பின் உடன் இருப்பவள் மனைவி. ஒரு மனிதன் இறக்கும் போது தாயும், மனைவியும் இருந்துவிட்டால் அவன் கொடுத்து வைத்தவன்.

தன் மகனுக்கு கஷ்டம் என்றால் தன் கழுத்தில் உள்ள நகையை கழற்றி தருபவள் அம்மா.

தன் கணவனுக்கு கஷ்டம் என்றால் கணவன் கேட்டால்தான் கழற்றி தருவாள் மனைவி.

ஆண் மகன் மருத்துவமனையில் அனுமதிக்கப்பட்டால் அவன் குணம் அடைந்து வீடுதிரும்பும் வரை துணை நிற்பவர்கள் அம்மாவும், மனைவியும் தான்.

தாயும், மனைவியும் இல்லாவிடில் ஒரு மனிதனுக்கு ஒரு வேலை (நேரம்) சாப்பாட்டிற்கு திண்டாட்டம்தான்.

இத்தனை நல்ல குணம் கொண்ட பெண்களே கேள்வி என்ற அம்பை தொடுக்காமல் அன்பு என்ற அம்பை தொடுத்து ஆணின் முன்னேற்றத்திற்கு வழிவகுக்கலாமே.

## T. கிருஷ்ணமூர்த்தி

உளட்டி, துணைத் தலைவர், ஸ்ரீ தாசபாளஞ்சிக ராமாநுஜபக்த ஜனசபை

### காரமடை ஸ்ரீ ரங்கநாதர் தேர்த்திருவிழா (சிறப்புக் கவிதை)

மாசி மாதத் தேரோட்டம்,

நம் மனதிலெல்லாம் கொண்டாட்டம்,

முதல் நாளே வருகிறது ரங்கநாதர் கொடியேற்றம்

நடுவிலே வருகிறது பெட்டத்தம்மன் ஓயிலாட்டம்

வீதியெங்கும் நிறைகிறது தாசர்களின் பெருங்கூட்டம்

வருடந்தோறும் கூடுகிறது மக்களின் (அதிக) அதி கூட்டம்

இறுதி நாளில் தேரின் மீது ரங்கநாதர் குடியேற்றம்,

நம்மீதோ விழுகிறது ரங்கநாதர் கண்ணோட்டம்

நம் வாழ்விலே நீங்குகிறது நாம் பட்ட பெருங்கஷ்டம்



- T. தேவகி திருவேங்கடம், சொக்கம்பாளையம்



கேள்வி

யூத்பளஞ்சிகா

பதில்

வாசகர்

### 1. ஒரே குலத்தெய்வத்தார்கள் திருமணம் செய்யலாமா ?

இன்றைய சூழ்நிலையில் பெண்களும் ஆண்களும் நன்றாகப் படித்து நல்ல வேலையில் இருக்கிறார்கள். மாப்பிள்ளை (பெண்) நன்றாக படித்து நல்ல வேலையில் இருக்கவேண்டும். திறமை வயது, உயரம், அழகு தனக்கு சரி சமமாக இருக்க வேண்டுமென்று விரும்புகிறார்கள். பெண் குழந்தைகளும் நம் சமூகத்தில் குறைவாகவே உள்ளனர். மேலும் கலப்பு திருமணம் காதல் கல்யாணம் போன்றவை நிறைய நடைபெறுவதால் ஒரே குலத் தெய்வத்தார்கள் திருமணம் செய்வது தவிர்க்க முடியாததாகிவிட்டது. ஜாதகப் பொருத்தம் சரியாக அமைவதில்லை. இதுவும் ஒரு காரணம்.

காரமடை, சூலூர், மொண்டிபாளையம், புளியம்பட்டி, காட்டம்பட்டி, ஆண்டிக்கூட்டம், பேச்சிக்கூட்டம், வீரமாத்தி அம்மன் என்று பல குல தெய்வம் நம் முன்னோர்கள் ஏற்படுத்தியிருக்கிறார்கள். **நெருங்கிய சொந்தம் தவிர்த்து** ஒரே குலதெய்வத்தார் இன்றைய சூழ்நிலையில் திருமணம் செய்வது தவறில்லை வேற்று மதத்தினரை திருமணம் செய்வது விட இது பரவாயில்லை என்று தோன்றுகிறது. நம் சமூகம் காப்பாற்றப்படும்.

### 2. திருமணம் ஆடம்பரமான யந்திரதனமாகி விட்டதா?

நம் சமூகத்தில் சிக்கனமாக திருமணம் செய்வது என்பது கௌரவ குறைச்சலாக கருதப்படுகிறது. மண்டபம், சமையல்காரர், பத்திரிகை, வீடியோ, போட்டோ என்று எல்லாவற்றிலும் ஆடம்பரமாகவே செய்கிறார்கள். வாழ்வில் திருமணம் என்பது ஒருமுறை தான் வருகிறது. அதை சிறப்பாக செய்யவே விரும்புகிறார்கள். ஆணும் பெண்ணும் வேலைக்கு சென்று நிறைய சம்பாதிக்கிறார்கள். அதனால் சந்தோசமாக அனுபவிக்க ஆடம்பரமாக திருமணம் செய்ய ஆசைப்படுகிறார்கள். வீண் செலவுகள் தவிர்த்து திருமணம் செய்யலாம். கஷ்டப்பட்டு பல ஆண்டுகளாக சேமித்த

பணத்தை திருமணம் செய்து ஒரே நாளில் செலவாகிவிடுகிறது. இன்றைய காலகட்டத்தில் நம் குழந்தைகளின் விருப்பத்தினால் இது தவிர்க்க முடியாதது ஆகிவிட்டது.

### 3. சொந்தபந்தங்கள் பற்றி ஆர்வம் இன்றைய தலைமுறையினருக்கு மிகவும் குறைவாகவே உள்ளதா?

இப்போது தேவைகள் அதிகமுள்ளதால் கஷ்டப்பட்டு ஆண், பெண் இருவரும் சேர்ந்து சம்பாதிக்க வேண்டியுள்ளது. இதனால் நேரமின்மையால் சொந்தபந்தங்கள் பற்றி தெரிந்துகொள்ள வாய்ப்பிருப்பதில்லை. மேலும் அவரவர் வேலையே பெரிதாக உள்ளது.

நண்பர்களிடம் காட்டும் ஆர்வம் கூட சொந்த பந்தங்களிடம் காட்டுவதில்லை. சொந்தபந்தங்களைப் பார்க்கவும், அவர்களுடைய இன்ப, துன்பங்களில் கலந்து கொள்ளவும் நேரம் ஒதுக்குவதில்லை.

மேலும் இன்றைய சமுதாயம் பணம் தான் எல்லாம் என்று நினைக்கிறது. எப்போது பணம் பெருகுகிறதோ பிறரை மதிக்காத குணத்தை தருகிறது. இதனால் உறவுகள் கெடும். பணம் ஏற்படுத்துகிற இடைவெளியினால் சொந்தங்களை மதிப்பதில்லை. கல்வி, கற்க பணம் சம்பாதிக்க வெளிநாடு வெளிமாநிலங்கள் சென்று விடுவதால் உறவுகள் தெரிவதில்லை. மேலும் பெற்றோர்களும் தங்கள் பிள்ளைகளுக்கு உறவு முறையை சொல்லி, கொடுத்து வளர்ப்பதில்லை.

- ஜானகி திருமலை, கோவை

**குறிப்பு :** சென்ற மாதம் யூத் பளஞ்சிகா வாசகர்களிடம் மூன்று கேள்விகள் முன் வைத்து வாசகர்களின் பதிலை கேட்டு இருந்தோம். அதற்கு வாசகர் ஜானகி திருமலை தன் கருத்தை பதிலாக தந்துள்ளார். இந்த கேள்விக்கு இந்த மாதமும் வாசகர்கள் பதிலை அனுப்பலாம்.

கடைசியாக இருந்த மரம் அழிந்த பிறகு, கடைசியாக இருந்த நதி விஷமாகி விட்ட பிறகு, கடைசியாக இருந்த மீனும் பிடிக்கப்பட்ட பிறகு நாம் உணர்வோம் பணத்தை சாப்பிட முடியாதென்று.



## சதாரிஷேகம் காணும் பெருமக்களுக்கு வாழ்த்து மடல்

காலத்தால் உயர்ந்து நின்று

கவிதைபோல் நிலைத்து வாழ்ந்து

அன்பால் பண்பால் வாழ்க்கைச் செம்மையால் சிறந்து

ஞாலத்தில் ஒருவன் என்ற நற்பெயர் பெற்று

ஸ்ரீ ராமனும் ஜெயமும் இணைந்த

ஸ்ரீ ராம ஜெயம் எனும் மந்திரம் போல்

ஜெயம் ! ஜெயம் !! என்றே ஜெயமுடன் வாழ்ந்திடும்

தேவரீர் ராமகிருஷ்ணனும்

ஸ்ரீ ராமனுக்கேத்த சீதையாய்ப் பிறந்து இன்ப துன்பத்தில் துணையாய்

நின்று தலைவன் தாள் தடம் பின்பற்றியே தொடர்ந்திடும்

குலமகளாம் திருமகள் ஜெயம்மாவும்

ஆயிரம் ஆண்டுகள் வாழிய ! வாழிய !! எவம் பல பெற்றே !

\*\*\*

- M. ஸ்ரீ ரங்கன் - சுசீலா, கோவை



## தென்னிந்திய தாசபளஞ்சிக மாதர் சங்கம், அன்னூர்

### மகளிர் தினவிழா அழைப்பிதழ்

15.3.2015 - ம் தேதி ஞாயிற்றுக்கிழமை அன்று காலை 8.00 மணியளவில் தென்னிந்திய தாசபளஞ்சிக மாதர் சங்கத்தின் சார்பாக மகளிர் தினவிழாவும் அதனையொட்டி இரத்த தான முகாம் அன்னூர் இளைஞர் சங்கத்துடன் இணைந்து அன்னூர் சேவா சங்க பெரிய திருமண மண்டபத்தில் நடைபெறவுள்ளது. அது சமயம் அனைவரும் விழாவில் கலந்து கொண்டு சிறப்பிக்குமாறு அன்புடன் கேட்டுக் கொள்கிறோம்.

### தென்னிந்திய தாசபளஞ்சிக மாதர் சங்கம்

இரத்த தானம் செய்ய விரும்புவோர் தொடர்பு கொள்ள வேண்டிய

தொலைபேசி எண்கள் : 94435 60525, 73730 23345, 98653 10859

கடந்த இதழில் கட்டுரை போட்டியில் பங்குபெற்ற அன்னூர் ரேணுகா செல்வராஜ் என்பதற்கு பதிலாக ரேணுகா நாகராஜ் என்று தவறுதலாக வந்துள்ளது. திருத்தி வாசித்துக்கொள்ளவும்.

## KOLKATA - DARJEELING- GANGTOK(SIKKIM)

**Coimbatore**



**Kolkata**

Indigo Airlines

DEP : 05-05-2015

ARR : 12-05-2015

### Gangtok-2N/3D

Tsomgo Lake (12,400 ft.)

Baba Mandir (13,200 ft.)

Flower Show

Handicraft

Ganesh Tok

Tashi View Point

Goonzong Monastery

Bakhthang Water Falls

M.G.Marg-Shopping Street



### Darjeeling - 2N/3D

Tiger Hill- Sunrise @ Mt. Khangchendzonga

Ghoom Monastery (28,208 ft.)

Batasia Loop

Himalayan Mountaineering Institute

P.N. Zoological Park

Tenzing Rock

Tibetan Refugee self-help Centre

Tea Garden

Ropeway

Japanese Temple

Mirik lake

Pasupati Market ( Nepal Border)

Shopping



### Kolkata - 1N/2D

Kalighat Kali Temple

Victoria Memorial

Howrah Bridge

Dakshineswar Temple

Ramakrishna Math

Eden Garden

Shopping



INR,  
30,900/- Per Person

**Kolkata**



**Coimbatore**

Indigo Airlines

Further Details & Booking

KTM.Srinivasan - +919363110428

S.Jayalakshmi - +919442079922

\*\*\*

## தீருமண வாழ்த்து

8-3-2015 அன்று, திரு. **R. சந்திரசேகரன் - அன்னபுரணி** தம்பதியரின் அன்பு புதல்வி **C. ரம்யா - A. ஆனந்தகண்ணன்** கைத்தலம் பற்றி இனிதே தொடங்கும், இவ்வாழ்க்கை பல்லாண்டு காலம் **ரம்மியமாகவும் ஆனந்தமாகவும்** அமைய எங்கள் அன்பு வாழ்த்துக்கள்.



M. ஸ்ரீரங்கன்



P.



P. நாகராஜ்

கோபாலகிருஷ்ணன்



A. ரங்கராஜ்



K.T.M. சரவணன்

(மக்கள் தொகை  
கணக்கெடுப்பு குழுவினர்)

\*\*\*

முதலாம் ஆண்டு இனிய பிறந்த நாள் வாழ்த்துக்கள்

**G.M. மோஹிஷா**

**நாள் - 15.03.2015**



பெற்றோர் : **J. மோகன்ராஜ் - R.G. கீதா.**

கோவை

பாட்டி : **தேவகி ஜெகநாதன்,** கோவை

உடன் வாழ்த்துவோர் :

**T.S. ரங்கசாமி செட்டியார் ருக்மணி,**

குடும்பத்தார், ஊட்டி

**ரங்கராஜ் - நாகரத்தினம்,** குடும்பத்தார்

ஊட்டி

அத்தை - மாமா

**M. முரளிகண்ணன் - கௌசல்யா,** கோவை

**S. சுரேஷ் - அனுஜா, மாஸ்டர் - பிரனேஷ்,**

பொள்ளாச்சி

அண்ணன் : **M. தாமரைகண்ணன்,** கோவை

அக்கா : **S. ஷாமிலி,** ஊட்டி



**J. மோகன்ராஜ் - R.G. கீதா,** கோவை



**தேவகி ஜெகநாதன்**

கோவை

\*\*\*



## திருமண வாழ்த்து மடல்

இல்லற வாழ்வை இனிதே துவங்கும்  
மணமக்கள் **ஆனந்தகண்ணன் - ரம்யா**  
எதிர்காலங்கள் இனிமை நிறைந்ததாக  
கண்ணும் இமையும் கலந்தது போல  
உடல் நலத்தோடும், உளநலத்தோடும்  
உற்றார் மற்றோர் உறவினர் போற்ற  
இல்லறம் கண்டு இனிதுற வாழ  
என்றும் இவர்கள் இன்புற்று வாழ  
எல்லாம் வல்ல இறைவன் அருளுக  
கூலூர் திருவேங்கட நாதப்பெருமாள் திருவருளாலே  
மணநாள் காணும் மணமக்கள் வாழ்வு  
மலையென ஓங்கி வான்புகழ் கண்டு  
மங்காத புகழ் கொண்டு  
நிலைபெற்றிருக்க நெஞ்சார வாழ்த்துகின்றோம்.

## வாழ்த்தும் உள்ளங்கள்



சரஸ்வதி  
நஞ்சையன்



ராஜம்மாள்  
சுந்தரம்



கோதாவரி  
கோவிந்தன்



ஜானகி  
திருமலை



பாக்கியலட்சுமி  
நடராஜன்



சுசீலா  
ஸ்ரீரங்கன்



ஜெயந்தி  
சீனிவாசன்



கவிதா  
தில்லைவாசன்





## தீருமண வாழ்த்து

ஒருவரை ஒருவர் பற்றி  
உயிரினில் உயிராய் நிற்க  
பருவத்தே மணமுடித்த  
**ஆனந்தகண்ணன் - ரம்யா**  
திருவிழா தினமும் கண்டு  
திரவியம் புகழும் கண்டு  
ஒருமனத்தோடு வாழு  
உள்ளத்தால் வாழ்த்துகின்றோம் !



**கல்யாணி நாகராஜ்**  
திருப்பூர்



**புஷ்பா தேவராஜ்**  
அன்னூர்



சுசீலா ஸ்ரீரங்கன்  
கோவை



**சுசீலா நடராஜன் மலர்வீழ் சண்முகம்**  
அன்னார்                      சொக்கம்பாளையம்



சொக்கம்பாளையம்



**பாரதி செல்வன்**  
தாளவாடி



**புவனேஸ்வர்  
தீருவேங்கடம்,  
கோவை**

\*\*\*

## சுடலூர் தாசுபளஞ்சீக சமூகத்தீனர் மக்கள் தாகை கணக்கு, புள்ளி வுபரம்

இக்கணக்கெடுப்பில் கண்டறியப்பட்ட உத்தேச புள்ளி விவரங்களை இங்கே வெளியிடுகிறோம்.

|                              |                       |                                |            |
|------------------------------|-----------------------|--------------------------------|------------|
| மொத்த குடும்பங்கள் - 48      |                       | மொத்த மக்கள் தொகை - 182        |            |
| ஆண்கள் - 78                  |                       | பெண்கள் - 104                  |            |
| தீருமணமாகாத ஆண்கள் - 14      |                       | தீருமணமாகாத பெண்கள் - 15       |            |
| பட்டதாரிகள் - 22             |                       | முதுநிலை பட்டதாரிகள் - 10      |            |
| குலதெய்வம்                   |                       |                                |            |
| காரமடை 35                    | சூலூர் 60             | பழனி 16                        |            |
| காட்டம்பட்டி 5               | வெள்ளலூர் 1           | புளியம்பட்டி 28                |            |
| குமாரபாளையம் 3               | இதரர் 0               | மொண்டிபாளையம் 17               |            |
| தொழில் வுபரம்                |                       |                                |            |
| இல்லறப்பணி 36                | சுயதொழில் புரிவோர் 56 |                                |            |
| அரசுப்பணி 1                  | தனியார் நிறுவன பணி 11 |                                |            |
| பென்சன்தாரர் 2               | மாணவர்கள் : 30        |                                |            |
| இதர தொழில் : 0               |                       |                                |            |
| யூத் பளஞ்சிகா படிப்போர் : 66 |                       | யூத் பளஞ்சிகா படிக்காதவர் : 55 |            |
| இரத்த வகை                    |                       |                                |            |
| A (+) : 17                   | B (+) : 40            | O (+) : 25                     | AB (+) : 8 |
| A (-) : 1                    | B (-) : 0             | O (-) : 5                      | AB (-) : 0 |
| வயது வாரியாக                 | ஆண்                   | பெண்                           | மொத்தம்    |
| 0 முதல் 12                   | 10                    | 14                             | 24         |
| 13 முதல் 18                  | 8                     | 11                             | 19         |
| 19 முதல் 60                  | 55                    | 69                             | 124        |
| 61 மேல்                      | 5                     | 10                             | 15         |
| மொத்தம்                      | 78                    | 104                            | 182        |

## மக்கள் தொகை கணக்கெடுப்பு பணி

நமது சமூக மக்கள் விபரம் கணினியில் பதிவு செய்யும் பணி நிறைவடையும் நிலையில் உள்ளது. இப்பணியின் ஒரு பகுதியாக சமூக விலாச கையேடு வெளியிட உள்ளோம். சமூக மக்களின் விலாச கையேட்டின் வரைவு ஊர்வாரியாக கீழ்க்கண்ட நபர்களுக்கு அனுப்ப உள்ளோம்.

அவர்களை தொடர்பு கொண்டு தங்கள் பெயர், விலாசம், தொலைபேசி எண் சரிபார்த்துக் கொள்ளுமாறு கேட்டுக் கொள்கிறோம். திருத்தம் ஏதும் தேவையெனில் மேற்கண்ட நபர்கள்/யூத் பளஞ்சிகாவுக்கு 31.3.15 க்குள் தெரிவிக்க வேண்டுகிறோம். திருத்தம் கோரி தகவல் பெறப்படாவிட்டால் விலாச கையேடு வரைவில் உள்ளவாறு வெளியிடப்படும் என்று தெரிவித்துக் கொள்கிறோம்.

செய்யவிடில் திருத்தம் ஏதும் இல்லையென்று கருதி விலாச கையேடு உள்ளவாறு அச்சடிக்கப்படும் என்பதை தெரிவித்து கொள்கிறோம்.

அன்னூர், எல்லபாளையம்

கஞ்சப்பள்ளி

காரமடை

மேட்டுப்பாளையம்

கோட்டைப்பாளையம்

சொக்கம்பாளையம்

குன்னூர்

திருப்பூர்

- தாசபளஞ்சிக இளைஞர் சங்கம்,
- G. கோபாலகிருஷ்ணன், 98940 77773
- இளைஞர் சங்கம்
- K.G. விவேகானந்த், 82200 58512
- தாசபளஞ்சிக மாதர் சங்கம், காரமடை
- தாசபளஞ்சிக சங்கம்
- M. கிருஷ்ணன் 95667 45594
- T. முருகானந்தம், 98422 74241
- U. முத்துகிருஷ்ணன், 96554 73423
- தாசபளஞ்சிக இளைஞர் சங்கம்
- R. சரவணன் - 94426 49764
- தாசபளஞ்சிக சங்கம்
- R. திருவேங்கடம், 94435 60525
- P. முருகன்
- தாசபளஞ்சிக இளைஞர் சங்கம்
- சினேகிதி அமைப்பு
- வித்யா சண்முகம், 95859 44122
- தாசபளஞ்சிக பொதுநலச் சங்கம்
- கல்யாணி நாகராஜன், 98432 40115

திரக்கனாம்பி

- P. ரவிந்திரன், 090362 71844
- S.V.T. நாகேந்திரன், 094485 96037
- G. செந்தில், 094482 15438

சோமனூர்

- இளைஞர் சங்கம்
- K. நந்தகுமார் 98653 65602

தாளவாடி

- T. செல்வம், 94872 71860
- T.C. கோபால்

காரமடை மேற்கு வட்டாரம்

- R. சுந்தரராஜன், 99438 53455
- தலைவர், மற்றும் தாசபளஞ்சிக இளைஞர் சங்கம்

சாம்ராஜ் நகரம்

- U. ராஜேந்திரன், 08533 9 14912

பெரியநாயக்கன்பாளையம்

- P. பொன்னுசாமி, 99943 41018
- தாசபளஞ்சிக சங்கம் மேற்கு வட்டாரம், தலைவர்
- முருகன், 99429 39010

சின்னத்தடாகம்

- R. பாலகிருஷ்ணன் B.Sc.,- 78451 30676
- R. நாகராஜன் M.B.A.,
- ருக்குமணி ஜெயராமன் - 78457 30676

ஊட்டி

- இளைஞர் சங்கம்

மைசூர்

- N. பரமேஸ்வரன், தலைவர், இளைஞர் சங்கம்
- 93422 25000

பொங்குளூர்

- தலைவர், தாசபளஞ்சிக சங்கம்
- P. ரவிச்சந்திரன், 09341234505

பவானிசாகர்

- B. நாகராஜ், 94433 58123

கூடலூர்

- R. நாகராஜ், 94433 63102
- தலைவர், தாசபளஞ்சிக மகாஜன சங்கம்

புளியம்பட்டி,

- தாசபளஞ்சிக மாதர் சங்கம்
- C.R. ரவி, 09715889567

நடுவட்டம்

- பத்மா நாகேந்திரன், 94881 86650
- தலைவர், தாசபளஞ்சிக மாதர் சங்கம்

கோத்தகிரி

- ஹேமாசீனிவாசன் 00690 007000

மஞ்சூர்

- K. பிரகாஷ், ஆசிரியர் T. நடராஜ், ஆசிரியர்

குன்னத்தூர் புதூர்

- S. ஜெயபால், 093432 90664

குண்டல்பேட்டை

- R. தில்லைவாசன், 93677 93595

கோவை

தலைவர் இளைஞர் சங்கம்

இங்ஙனம்

- மக்கள் தொகை கணக்கெடுப்பு கமிட்டி

## மணவாழ்த்து

எங்கள் “யூத் பளஞ்சிகா” குடும்ப  
யூத் (இளம்) வாரிசே “ரம்யா”  
இணை ஜோடி ஆனந்த கண்ணனுடன்  
ஆரம்பம் ஆகும் - உன்  
ஆனந்த மணவாழ்வு  
ஆயிரம் காலத்து பயிராக  
செழிக்க, நிலைக்க  
ஆண்டவன் அருள்வாராக  
அன்பில் ஒன்றாகி  
அகம் புறம் எனும்  
“இரு நிலை” வாழ்விலும்  
அமைதியும் ஆனந்தமும் பெருக  
அக்னிசாட்சியாக  
“மூன்று” முடிச்சில்  
தொடங்கும் இல்வாழ்வு ‘நாலுபேர்’ வாழ்த்து  
“பல்லாண்டு” வாழ்க  
ஆயிரம் காலத்து மணவாழ்வு  
அமைவது நான்கு கட்டமாகவே  
“முதல்” கட்ட வாழ்வில்  
அன்பும், காதலும் அவசியம் என்றாகும்.  
அளவறிந்து வாழ்ந்தால்  
இளமை இன்பம் முதுமை வரை நீடிக்கும்  
இரண்டாம் கட்ட வாழ்வு  
புதிய உயிர் வரவு (மழலை)  
“நாமிருவர் நமக்கு ஒருவர்” - என  
“நாடு” உரைத்தாலும் உறவு பாலத்திற்கு  
உடன் வரவாகவேண்டும்  
உடன் பிறப்பொன்றும்  
ஆசைக்கும் ஆஸ்திக்கும்  
ஆணும் பெண்ணும் இன்று சமமே ஆகும்  
இதுவல்லாது நிதி பெருக்க வேண்டும்.

நிதி நிலை அறிதலும் வேண்டும்.  
அளவறிந்து வாழாதான் வாழ்க்கை  
உளபோல  
இல்லாகித் தோன்றாக்கெடும் - எனும்  
பொய்யாமொழி (திருகுறள்) யின்  
மெய்பொருள் அறிக  
மூன்றாம் கட்ட வாழ்வு  
முக்கியத்துவம், வாய்ந்தது.  
“மக்கள் நலன்” பேணி  
கல்வி, கல்யாணம் என நாலுபேர் மதிக்க  
நிலையறிந்து நல்வாழ்வு நல்கி  
ஈன்ற கடன் ஆற்றல் வேண்டும்  
நான்காம் கட்ட வாழ்வு  
நம் கையில் இல்லை என்றாலும்  
தன் நம்பிக்கையோடு நிலை தடுமாறாமல்  
நிற்கும் நிலை வேண்டும்  
நம் மகன், நம் மகள் தான் என்றாலும்  
எல்லை அறிந்து வாழ்ந்தால்  
ஏமாற்றம் என்றும் இல்லை வாழ்வில்  
‘Familiarity Breeds Contempt’  
அதிக நெருக்கம் அன்பை கெடுக்கும்  
முதுமையில் வேண்டும்  
மூன்றாவது ‘கை’ அது நம்பிக்கை.  
முதுமையில் உடல் பலம் தளர்ந்தாலும்  
மனபலம் இருந்தால்  
மகிழ்ச்சிக்கு குறைவேயில்லை  
நடப்பிற்கு ஏற்ப நடந்தால்  
நல்லுறவும் நீடிக்கும்  
பதினாறு பேறும் பெற்று  
குறையொன்றும் இல்லா குடும்ப வாழ்வு  
அமைய - மன நிறைவோடு வாழ்த்தும்

A. ரங்கராஜ், ராஜேஸ்வர் சரவணன், பத்மாசீன் நாகராஜ், கோவை





## உணவு உண்ணும் முறை

எளிதான பொருட்களை கொண்டே  
வியாதியை  
குணப்படுத்தக்கூடிய முறை

S. திருவேங்கடசாமி, காரமடை

**நெஞ்சு சளி :-** தேங்காய் எண்ணெயில் கற்பூரம் சேர்த்து நன்கு சுடவைத்து ஆற வைத்து நெஞ்சில் தடவ சளி குணமாகும்.

**தலைவலி :-** ஐந்தாறு துளசி இலைகளும் ஒரு சிறிய துண்டு சுக்கு, சேர்த்து நன்கு அரைத்து நெற்றியில் பற்றாக போட்டால் தலை வலி குணமாகும் அல்லது பச்சை கொத்தமல்லித் தழைகளை அரைத்து தினமும் காலையில் எழுந்தவுடன் குடித்து வர தலைவலி நீங்கும்.

**தொடர் விக்கல் :-** நெல்லிக்காய் இடித்து சாறு பிழிந்து, தேன் சேர்த்து சாப்பிட்டால் தொடர் விக்கல் தீரும்.

**வயிற்று வலி :-** வெந்தயத்தை நெய்யில் வறுத்து பொடி செய்து மோரில் குடிக்க வயிற்று வலி நீங்கும்.

**சரும நோய் :-** கமலா ஆரஞ்சு தோலை வெயிலில் காயவைத்து பொடி செய்து தினமும் சோப்புக்கு பதிலாக உடம்பில் தேய்த்து குளித்து வர சரும நோய் குணமாகும்.

**மூக்கடைப்பு :-** ஒரு துண்டு சுக்கை தோல் நீக்கி அரை லிட்டர் நீரில் போட்டு சுண்டக்காய்ச்சி, பால் சர்க்கரை சேர்த்து காலை, மாலை சாப்பிட்டு வர மூக்கடைப்பு விரைவில் நீங்கும்.

**வயிற்றுக் கடுப்பு :-** வயிற்றுக் கடுப்பு ஏற்பட்டால் புழுங்கல் அரிசி வடித்த தண்ணீரில் சிறிதளவு உப்பு, வெண்ணை கலந்து குடித்துவிடுங்கள். சிறிது நேரத்திலேயே குணம் தெரியும்.

**பற் கூச்சம் :-** புதினா விதையை வாயில்போட்டு மென்று கொண்டிருந்தால் பல்லில் ஏற்படும் கூச்சம் மறையும். அல்லது புதினா இலையை நிழலில் காய வைத்து தூள் உப்பு சேர்த்து பல் துலக்கினால் ஓரிரு நாளில் குணமாகும்.

**வாய்ப்புண் :-** வாய்ப்புண்ணுக்கு கொப்பரைத் தேங்காயை கசகசாவுடன் சேர்த்து சாப்பிட்டால் குணமாகும். அல்லது கடுக்காயை வாயில் ஒதுக்கி வைத்தால் வாய்ப்புண் ஆறும்.

**வியர்வை நாற்றம் :-** படிகாரத்தை குளிக்கும் நீரில் கலந்து குளித்தால் வியர்வை நாற்றம் மட்டுப்படும்.

**சீத பேதி :-** சீத பேதி கடுமையாக உள்ளபோது ஊறவைத்த வெந்தயத்தை அரைத்து தயிரில் கலந்து மூன்று வேளை கொடுக்க வேண்டும்.

**ஏப்பம் :-** அடிக்கடி ஏப்பம் வரும்போது வேப்பம்பழவை தூள் செய்து 4 சிட்டிகை எடுத்து இஞ்சி சாறுடன் கலந்து உட்கொண்டால் குணமாகும்.

**வயிற்றுப்புண் :-** பீட்டூட கிழங்கின் சாற்றுடன் சிறிது தேனும் கலந்து அருந்தி வந்தால் வயிற்றுப்புண் குணமாகும்.

**தாய்ப்பால் சுரக்க :-** அரிசியுடன் வெந்தயத்தைச் சேர்த்து கஞ்சியாக்கி காய்ச்சி உண்டு வந்தால் தாய்ப்பால் சுரக்கும்.

**மாரடைப்பு நீங்க :-** சுக்கு, மிளகு, திப்பிலி, தாமரை இதழ், வெல்லம் சேர்த்து தண்ணீரில் விட்டுக் கொதிக்க வைத்து வடிகட்டி இரவில் ஒரு டம்ளர் சாப்பிடுவதால் மாரடைப்பைத் தடுக்கலாம்.

## பூக்களின் மருத்துவ குணங்கள்

**இலுப்பைப் பூ :-** பாலில் போட்டுக் காய்ச்சி தினம் ஒரு வேளை பருகி வந்தால் தாது விருத்தி ஏற்படும். மேலும் தாகத்தையும் இது விரட்டியடிக்கும்.



**ஆவாரம் பூ :-** ரத்தத்துக்கு மிகவும் பயன் தரும். ஆவாரம் பூவை உலர்த்தி வேளை ஒன்றுக்கு 15 கிராம் நீரில் போட்டு கஷாயமாக்கி பால், சர்க்கரை கலந்து பருகி வர உடல் சூடு, நீரழிவு, நீர்க்கடுப்பு போன்ற நோய் தீரும். ஆவாரம் பூவை உலர்த்தி கிழங்கு மாவுடன் கூட்டி உடலில் தேய்த்து குளிக்க வியர்வையினால் ஏற்படும் நாற்றம் நீங்கும். தோல் வியாதிகளும் குணமாகும்.

**அகத்தி பூ :-** பூவை சுத்தம் செய்து சிறு சிறு துண்டுகளாக்கி பாலில் காய்ச்சி சர்க்கரை சேர்த்து தினமும் சாப்பிட்டு வர சில நாட்களிலேயே உடல் சூடு, பித்த சூடு நீங்கும்.

**நெல்லிப் பூ :-** உடலுக்கு குளிர்ச்சி, இதனுடன் விழுதி இலை, வாத நாராயணா இலை சேர்த்து கஷாயம் வைத்து இரவில் சாப்பிட காலையில் சுகபேதி உண்டாகும். மலச்சிக்கலையும் போக்கும்.

**மகிழும் பூ :-** இதன் மணம் கண் நோய், தலைவலி, தலை பாரம் போன்ற நோய்களை நீக்கி விடும்.

**தாழும் பூ :-** இந்தப் பூவை தலையில் சூடிக் கொண்டால் பேன் மற்றும் வேறு எந்த கிருமிகளும் நெருங்காது. இது தவிர இருதயத்திற்கு வலிமையூட்டி உடலுக்கு வனப்பையும் அதிகரிக்கும்.

**செம்பருத்தி பூ :-** இருதய பலவீனம் அடைந்தவர்கள் மற்றும் அடிக்கடி மார்பு வலியால் அவதிப்படுபவர்கள் இந்த பூவை தண்ணீரில் போட்டு காய்ச்சி காலையும், மாலையும் குடித்து வந்தால் இருதயம் பலமடையும்.

**ரோஜா பூ :-** இந்த மலரின் மணம் மனதிற்கு மட்டுமின்றி, இருதயத்திற்கும் வலிமை தரக்கூடியது. பாலில் ரோஜா இதழ்களை தூவிக் குடித்து வந்தால் நெஞ்சில் இருக்கும் சளி நீங்கும். இரத்த விருத்திக்கும் துணை செய்யும் மலர் இது.

**வேப்பம் பூ :-** சிறந்த கிருமி நாசினி. இந்தப் பூ வீட்டில் இருந்தால் சின்னஞ்சிறு கிருமிகள் கூட ஓடி விடும். உடல் குளிர்ச்சிக்கு ஏற்றது.

**முருங்கை பூ :-** வயிற்றில் உள்ள கிருமியை ஒழிக்கக்கூடியது. ஆண்களுக்கு ஆண்மையை அதிகரித்து தாது பெருக்கம் செய்யும் தன்மையுடையது.

**மல்லிகைப் பூ :-** கண்பார்வையினை கூர்மையாக்கும் சக்தி இதற்கு உண்டு. கிருமி நாசினியாகவும் செயல்படுகிறது.

**கருஞ்செம்பை பூ :-** இந்தப்பூவையும், நல்லெண்ணையும் சேர்த்துக் காய்ச்சி தொடர்ந்து குளித்து வந்தால் தலையில் ஏற்பட்ட சீதளத்தை கண்டிக்கும். தலை பாரம், தலைவலி, கழுத்து நரம்புவலி போன்றவைபயம் நீங்கும்.

**குங்குமப் பூ :-** கர்ப்பமாக இருக்கும் பெண்கள் ஒரு வேளைக்கு 5 முதல் 10 இதழ்களை இரவு பகல் பாலில் போட்டு காய்ச்சி குடித்துவர சீதள சம்பந்தமான நோய்கள் நீங்கும்.

- அமுதா பரமேஸ்வரன் மைசூர்

# எதிரொலி



நான் விரதங்கள் இருப்பதுண்டு. இருந்தே ஆக வேண்டும் என்ற கட்டாயம் ஒன்றும் இல்லை. இருக்க வேண்டும் என்று தோன்றினால் இருப்பேன்.

ஆனால் நான் கடந்த முப்பது ஆண்டுகளாக இடைவிடாது அனுஷ்டித்து வரும் ஒரு விரதம் ஒன்று உண்டு. அது. முருகனுக்கு உகந்த நாளான செவ்வாய் கிழமைகளில் அசைவம் உண்ணாமலிருப்பது. முட்டை கூட சாப்பிடுவதில்லை.

எத்தனையோ நெருக்கடிகள் வந்த போதிலும் இந்த விரதத்தை கைவிட்டதில்லை.

இந்த விரதத்தினால் என்ன லாபம் என்று யாராவது கேட்டால் என்னால் உடனடியாக பதில் சொல்ல இயலாது. ஏதோ என் குல தெய்வத்திற்கு என்னால் முடிந்த ஒரு சிறு மரியாதை என்று வேண்டுமானால் சொல்லலாம்.

லாபம் என்ன என்று சொல்ல முடியாவிட்டாலும் இந்த விரதத்தைக் கடைப்பிடித்து வந்ததால் ஒரு நஷ்டம் மட்டும் இருந்தது. கர்நாடகத்தில் நடக்கும் திருமணங்களில் "பீகர ஊட்ட" (சம்பந்தி போஜனம்) என்ற ஒரு சடங்கு உண்டு. திருமணம் முடிந்த ஒன்றிரண்டு நாட்களில் பிள்ளை வீட்டார் ஏற்பாடு செய்யும் தட்புடலான அசைவ விருந்து இது.

பெரிய இடத்து திருமணங்களில் இந்த விருந்துகளுக்கென்று டன் கணக்கில் கோழி, ஆட்டு இறைச்சி, மீன் சமைக்கப்படும்.

பொதுவாக ஞாயிற்றுக்கிழமைகளில் திருமணங்கள் நடத்தப்பட்டு செவ்வாய் கிழமைகளில்தான் இந்த "பீகர ஊட்ட" ஏற்பாடு செய்யப்படும். செவ்வாய்கிழமை விரதம் இருந்துவந்ததால் இந்த விருந்துகளுக்கு செல்லும் வாய்ப்பை நான் இழந்திருக்கிறேன்.

2011 - ம் ஆண்டு நான் நீண்ட ஒரு விரதம் இருக்க வேண்டிய ஒரு நிலைமை உருவாயிற்று.

அந்த வருடம் கார்த்திகை மாதம் விரதம் இருந்தேன். சபரிமலைக்கு போவதற்காக அல்ல. கார்த்திகை முருகனுக்கு உகந்த மாதம் ஆயிற்றே. இருக்கலாம் என்று தோன்றியது, இருந்தேன். அடுத்த மாதம் மார்கழி அதுவும் புனிதமான மாதம் ஆயிற்றே என்று என் விரதத்தைத் தொடர்ந்தேன். மார்கழி முடிந்து தைப் பிறந்தது. சரி, இவ்வளவு நாள் விரதம் இருந்தோம். இன்னும் சில நாட்களில், அதாவது பிப்ரவரி 7-ம் நாள், தைப்பூசம் வந்துவிடும். அது முடிந்த பிறகு விரதத்தை முடித்துக் கொள்ளலாம் என்று விரதத்தை நீட்டித்தேன்.

இப்படியாக 2011 ஆண்டு நவம்பர் மத்தியில் ஆரம்பித்த எனது விரதம் 2012 ம் ஆண்டு பிப்ரவரியிலும் தொடர்ந்தது.

தைப்பூச தினத்தன்று நான் திரக்கனாம்பியில் என் மாமனார் வீட்டில் இருந்தேன். அன்று அங்கு தேரோட்டம் ஜே ஜே என்று ஊரே கோலகலமாக இருந்தது. உள்ளூர்காரர்களாலும், அசலூர்காரர்களாலும் கூட்டம் நிரம்பி வழிந்தது. ஆட்டம், பாட்டம், கொண்டாட்டம் என்று ஊரே அமார்க்களப்பட்டது. ஒரு வழியாக மதியம் மூன்று மணிக்கெல்லாம் தேரோட்டம் நிறைவு பெற்று தேர் தன் நிலைக்கு வந்தது.

அன்று மாலை தேருக்கு வந்திருந்த உறவினர்கள் எல்லோரும் சேர்ந்து வெளியில் எங்காவது போய்வரலாம் என்று விரும்பினர்.

திரக்கனாம்பியிலிருந்து சுமார் நாலு கிலோ மீட்டர் தூரத்தில் இருக்கும் ஒரு கிராமம் திரியம்பக்கபுரா. இங்கு இருக்கும் பழங்கால கோவில் ஒன்று சமீபத்தில்தான் புதுப்பிக்கப்பட்டு அதற்கு கும்பாபிஷேகம் நடைபெற்றிருப்பதாகச் சொன்னார்கள். சரி அந்த கோவிலுக்குப் போய்வரலாம் என்று புறப்பட்டோம்.

திரக்கனாம்பியிலிருந்து குண்டல்பேட்டைக்கு செல்லும் சாலையில் சுமார் இரண்டு கிலோ மீட்டர் தூரத்தில் திரியம்பக்கபுரா கேட் (பிரிவு) இருக்கிறது. அங்கிருந்து ஒரு மண் சாலை நம்மை அந்த சிறிய கிராமத்திற்கு அழைத்துச் செல்கிறது.

வயல் வெளிகளால் சூழப்பட்ட ஒரு அமைதியான சிறிய கிராமம் அது. ஊருக்கு வெளியில் கோவில் இருந்தது. அம்மன் கோவில். அம்மனுக்கு திரியம்பக்கேசுவரி என்று பெயர். சிவலிங்கமும் இருந்தது. சுவாமி தரிசனம் முடிந்ததும் நான் கோவிலின் முற்றத்தில் வந்து அமர்ந்தேன்.



அப்போது என் மைத்துனர். கணேஷ், அவசர அவசரமாக வெளியில் என்னிடம் வந்து அங்கு ஒரு முருகர் சிலை இருக்கிறது பார்த்தீர்களா என்று கேட்டார். நான் உடனே எழுந்து மறுபடியும் கோவிலின் உள்ளே சென்றேன். அங்கே, ஒரு தனி அறையில் ஆறுமுகத்தோடு மயில் மேல் அமர்ந்திருக்கும் அற்புதமானதொரு முருகனின் சிலையைக் கண்டேன். கர்நாடக கிராமம் ஒன்றில் இப்படி ஓர அபூர்வமான முருகனின் சிலையா என்று வியந்தேன். பரவசத்தோடு கும்பிட்டுவிட்டு வெளியில் வந்தேன்.

சிறிது நேரத்தில் திரக்கனாம்பிக்குப் புறப்பட்டோம். புதிதாக ஓரிருவர் சேர்ந்து கொண்டதால் காரில் இடம் இருக்கவில்லை. சரி நான் நடந்தே வருகிறேன் நீங்கள் பின்னால் வாருங்கள் என்று சொல்லிவிட்டு நான் கிளம்பினேன்.

அன்று பௌர்ணமி முழு நிலவு கிழக்கில் உதயமாகியிருந்தது. சிலு சிலு என்று குளிர்ந்த காற்று வீச மாலை மயங்கி இருள் சூழும் வேளையில், தனிமையில் நீல வானத்தில் கீழே நிலவொளியில் அமைதியான வயல் வெளிகளுக்கிடையில் நடந்துபோவது மிகவும் ஆனந்தமாக இருந்தது.

அப்படி ஏகாந்தமாக நான் நடந்து போய்க் கொண்டிருந்த போதுதான் அன்று நடந்து முடிந்திருக்கும் அற்புதம் என் மனதிற்கு உரைத்தது. ஏறக்குறைய எழுபத்தைந்து நாட்கள் விரதமிருந்த எனக்கு இன்று சொல்லி வைத்தாற்போல் தைப்பூசத்தன்று. செவ்வாய்கிழமை எங்கோ ஒரு கிராமத்தில் முருகனின் தரிசனம். இது என் விரதத்திற்கு கிடைத்த பரிசா?

எதிரொலி ! மறுக்க முடியாத, பலமான எதிரொலி !!

இதைக் குறித்து நாத்திகர்கள் என்ன சொல்லுவார்கள் என்று என்னால் ஊகிக்க முடியும்.

இதெல்லாம் தற்செயலாக நடப்பவை. இதிலெல்லாம் வேறேதோ அர்த்தத்தைத் தேட முயற்சிப்பது அறிவுடமை ஆகாது ..... இப்படித்தான் அவர்கள் சொல்லக் கூடும்.

நான் நாத்திக வாதத்தை என்றும் அலட்சியப்படுத்துபவன் அல்ல. மாறாக அதை மதிப்பவன். இன்னும் சொல்லப் போனால் பல சந்தர்ப்பங்களில் பல விஷயங்களை நானும் நாத்திகனாக இருந்து அலசியிருக்கிறேன்.

இறைவனின் பேரால் நடக்கும் எத்தனையோ பித்தலாட்டங்களை வெளிச்சத்திற்கு கொண்டு வருவது நாத்திகம்தான். பல மூட நம்பிக்கைகள். காலம் கடந்த சடங்குகள், சம்பிரதாயங்கள் இவற்றின் பிடியிலிருந்து சமூகத்தை விடுவித்து காத்து வருவது நாத்திகர்களின் பகுத்தறிவு வாதம்தான்.

பகுத்தறிவு வாதம் என்பது ஒரு அபாய அறிவிப்பு. ஒரு சிவப்பு விளக்கு எதையும் நம்புவதற்கு முன்னால் அதை உங்கள் அறிவு கொண்டு விஞ்ஞான ரீதியில் சோதித்துப் பாருங்கள். ஏமாந்து போகாதீர்கள் என்று உங்களுக்கு தரப்படும் ஒரு எச்சரிக்கை. அதை ஏற்காமல் இருப்பது அறிவீனம்.

எனவே எனக்கு ஏற்பட்ட இந்த அனுபவத்தை ஒரு நாத்திகனாக பரீட்சித்துப் பார்க்க முடிவு செய்தேன். சரி, இன்று தைப் பூசத்தன்று முருகனின் தரிசனமானது இருக்கட்டும். இன்னும் ஒரு மாதத்தில் பங்குனி உத்திரம் வருகிறது எனது விரதத்தை மீண்டும் பங்குனி உத்திரம் வரை நீட்டிப்போம். என்ன நடக்கிறதென்று பார்ப்போம் என்று முடிவெடுத்தேன்.

யாருக்கு யார் பரீட்சை வைப்பது? யாரை யார் சோதிப்பது?

..... தொடரும்

சூலூர் திருவேங்கடநாதப் பெருமாள் திருக்கோயில். இரு கழிவறைகளும் பெண்கள் உடை மாற்றும் அறை ஒன்றும், பொருள் பாதுகாப்பு அறை ஒன்றும் தமிழக அரசின் நமக்கு நாமே திட்டத்தின் (25% பயனாளி + அரசு 75%) கீழ் கட்டுவதற்காக அப்போது அமைச்சராக இருந்த திரு. செ.ம. வேலுசாமியின் ஆதரவுடன் ஏற்பாடு செய்யப்பட்டது. அதற்காக ரூ. 1½ லட்சம் தொகையும் செலுத்தப்பட்டது. ஆனால் ஆட்சி மாற்றத்திற்கு பிறகு அந்த திட்டம் ரத்து செய்யப்பட்டதால், நம் சமூக அன்பர்கள் சிலர் முயற்சியால் செலுத்தப்பட்ட தொகை திரும்ப பெறப்பட்டுவிட்டது.

மொத்த செலவையும் நாமே ஏற்று செயல்படுத்த முனைந்தபோது கழிவறையும், செட்டிங் டேங்கும், கழிவறை நீர் வெளியே அனுப்ப வேண்டிய இடத்தை பெண்கள் விளையாட்டு மைதானத்தில் ஒதுக்குமாறு பலமுறை கேட்டபோது, அப்போது பேரூராட்சி மன்ற தலைவர் மறுத்துவிட்டார்.

தற்போது திருக்கோயிலின் மிக அருகில் சுமார் 50 லட்சம் மதிப்புள்ள கட்டிடம் ஒன்று நம் சமூக மக்கள், தங்கவும், குளிக்கவும் பயன்படும் வகையில் ஆண், பெண் இருபாலருக்கும் தனித்தனி கழிவறை, குளியலறை, தங்குமிடம், 24 மணிநேர நீர், மின்சார வசதியுடன் உருவாக்கப்பட்டுள்ளது. எனினும் அரசு மற்றும் பேரூராட்சி மற்றும் அனைவரின் ஒத்துழைப்பால் விரைவில் திருக்கோயில் வளாகத்தில் உள்ள கழிவறை வசதிகளை மேம்படுத்த உறுதி செய்துள்ளோம் என்பதை தெரிவித்துக் கொள்கிறோம்.

**அறங்காவலர் செயலாளர், A. பாலகிருஷ்ணன், காரமடை**

**தாசபளஞ்சிக சமூக க்யூலர் திருவேங்கடநாதப் பெருமாள்  
வழிபட்டுக்குழு (மார்ச் - 2015)**

|   |               |
|---|---------------|
| வாரிசை எண் 1 முதல் 153 முடிய மொத்த வசூல்                | = 26,74,321/- |
| 154 K. குருசாமி சரஸ்வதி, அன்னூர்<br>(இத்துடன் 10,050/-) | = 5,050/-     |
| 155 வசந்தா கோபாலகிருஷ்ணன்<br>ஊட்டி                      | = 50,001/-    |
|   | <hr/>         |
|   | = 27,29,372/- |

மேலும் தர்மசிந்தனையுள்ள நம் தாசபளஞ்சிக கீழ்க்கண்டவர்கள் பொருள்களாக நன்கொடை செய்துள்ளார்கள்.

|   |            |
|---|------------|
| 1. திருமதி. B. தனலட்சுமி பெட்டைய செட்டியார்<br>பவானிசாகர் | = 3,675/-  |
| இரும்பு கட்டில் ஒன்று (1)                                 |            |
| 2. திருமதி. K.T.V. சரஸ்வதி திருவேங்கடம்<br>கோவில்பாளையம்  | = 3,675/-  |
| இரும்பு கட்டில் ஒன்று (1)                                 |            |
| 3. திருமதி. சற்குணம் ராஜகோபால்<br>அன்னூர்                 |            |
| பிளாஸ்டிக் சேர்கள் இருபது (20)                            | = 10,000/- |
| 4. சங்க மூலமாக உணவு அருந்தும்<br>மேஜை இரண்டு (2)          | = -----    |

**S. திருவேங்கடசாமி**

வழிபாட்டுக்குழு, காரமடை செல் - 94426 17238

**யூத் பளஞ்சிகாவில் புரவலர் நிதி செலுத்தியவர்கள்**

|  |                  |
|--|------------------|
| 442/13.2.15 P. ஆனந்தன் B.E., கோவில்பாளையம் ரூ. | 1000/-           |
| 443/14.2.15 M. சதீஷ்குமார், ஊட்டி ரூ.          | 1000/-           |
| முன் இருப்பு ரூ.                               | 4,52,500/-       |
| மொத்தம் ரூ.                                    | <hr/> 4,54,500/- |

## உதகை ஸ்ரீ தாச பளஞ்சிக மகா ஜன சங்கத்தின் மாதாந்திர கூட்டம்

கடந்த டிசம்பர் மாதத்தில் நடைபெற்றது அந்த கூட்டத்தில் எமரால்டு மகளிர் கல்லூரியில் படிக்கும் நமது சமூகத்தை சார்ந்த மாணவி ஒருவர் விண்ணப்பத்தை கொடுத்தார். கல்லூரியில் இரண்டாம் பருவகாலத்திற்கான கட்டணத்தை செலுத்த உதவும்படி கேட்டிருந்தார் அந்த விண்ணப்பத்தை முன் வைத்து கூட்டத்திற்கு வந்திருந்த உறுப்பினர்களிடம் உதவும்படி தலைவர் கேட்டுக் கொண்டார் இரண்டே நிமிடங்களில் ரூபாய் ஒன்பதாயிரத்து ஐநூறு வசூல் ஆனது அந்த தொகையை டி.டி யாக எடுத்து அந்த மாணவிக்கு வழங்கப்பட்டது. அந்த கூட்டத்தில் திரு. S.V. R சிக்குராஜ் அவர்கள் இந்த ஆண்டு முதல் வருடத்திற்கு ரூபாய் 30,000 கல்வி உதவி தொகை வழங்குவதாக அறிவித்தார்.

26-02-2015 அன்று நடைபெற்ற மாதாந்திர கூட்டத்தில் S.V. R சிக்குராஜ் அறிவித்தபடி ரூபாய் 30,000 த்துடன் சங்கத்தின் பங்களிப்பாக ரூபாய் 30,000 சேர்த்து நமது சமூகத்தை சார்ந்த உதகை வட்டத்தில் வசிக்கும் வசதி குறைந்த நிலையில் உள்ள மாணவ மாணவிகளுக்கு வருடம் தோறும் ரூபாய் 60,000 வழங்க முடிவு செய்யப்பட்டது. அதற்கான பொறுப்பினை திரு. S.V. R சிக்குராஜ், திரு. K.C ராமசாமி, திரு. T. கிருஷ்ண மூர்த்தி, S.M.A வரதராஜ்,

திருமதி. S.V.R.G சரஸ்வதி, திருமதி, காஞ்சனா, திருமதி, சரோஜா, அவர்களிடம் ஒப்படைக்கப்பட்டது

26-02-2015 அன்று நடைபெற்ற மாதாந்திர கூட்டத்தின் முடிவில் நமது சமூகத்தை சார்ந்த கோவை P.S.G கல்லூரியில் முதலாம் ஆண்டு B.P.T பயிலும் மாணவி செமஸ்டர் கட்டணத்தை கட்ட வசதி குறைவு காரணமாக உதவி வழங்கும்படி கொடுத்த விண்ணப்பத்தை தலைவர் கூட்டத்திற்கு வந்திருந்தவர்களிடம் சமர்ப்பித்தார்

வியப்பு அளிக்கும்படி மூன்றே நிமிடங்களில் ரூபாய் .12,000 வசூலானது சங்கத்தின் பங்களிப்பாக ரூபாய். 3000 சேர்த்து ரூபாய். 15,000 மாக அந்த மாணவிக்கு வழங்கப்பட்டது அந்த உதவி தொகையை வழங்கிய நமது சமூக உறுப்பினர்கள் அனைவருக்கும் சங்கத்தின் சார்பில் மனமார்ந்த நன்றியை தெரிவிக்கப்பட்டது

## உதவி தொகையை வழங்கிய உறுப்பினர்கள்

- |                         |                     |
|-------------------------|---------------------|
| 1. S.M.A வரதராஜ்        | 11. C.V வரதராஜ்     |
| 2. C.T பொன்னுசாமி       | 12. P.V ஜெயராமன்    |
| 3. A.A பால சந்திரன்     | 13. L. ஆனந்தன்      |
| 4. K.C ஜெய்பால்         | 14. S.V.R.G சரஸ்வதி |
| 5. T. கிருஷ்ண மூர்த்தி  | 15. K.C ராமசாமி     |
| 6. S.V.R சிக்கு ராஜ்    | 16. A.R சரவணன்      |
| 7. R. நாகராஜ்           | 17. ராமலிங்கம்      |
| 8. D. பேச்சி செட்டியார் | 18. T.R.V மணி       |
| 9. G. வசந்தா கோபால்     | 19. M.R வேணு        |
| 10. C.V ரவி             |                     |

மேலும் அந்த கூட்டத்தில் நமது சமூகத்தை சார்ந்த வசதி குறைந்தவர்களுக்கு மருத்துவ உதவி வழங்கவும் முடிவு செய்யப்பட்டது. அதற்காக திரு S.V.R சிக்கு ராஜ் அவர்கள் ரூபாய். 10,000 மும் திரு K.C ராமசாமி அவர்கள் ரூபாய். 5000 மும் வழங்க ஒப்புக்கொண்டார்கள்

மேலும் அந்த கூட்டத்தில் நமது உதகை சங்க உறுப்பினர்கள் சுற்றுலா செல்வதற்க்காக சங்கத்தின் நிதியுதவியாக ரூபாய். 50,000 வழங்க முடிவு செய்யப்பட்டது

## காரமடை மேற்கு வட்டார தாசபளஞ்சிக சமூக சங்க நிர்வாக கூட்டம்

2015 பிப்ரவரி 8-ம் தேதி ஞாயிறு அன்று 4.00 மணிக்கு தாயனூர் S.P.S. வளாகத்தில் திரு. S.P. சத்தியமூர்த்தி அவர்கள் தலைமையில் நிர்வாக கூட்டம் நடைபெற்றது.

முதலில் மறைந்த முன்னாள் சங்க தலைவர் திரு. S. கிருஷ்ணசாமி செட்டியாருக்கு மவுன அஞ்சலி செலுத்தப்பட்டது.

## பிறகு கூட்டத்தில் நடைபெற்ற தீர்மானங்கள்


1. சங்க கணக்குகள் சரிபார்க்கப்பட்டது.
2. சேமிப்பு கணக்கு சரிபார்க்கப்பட்டது.

நடைபெறும் அரசுப்பள்ளிகளின் முழு ஆண்டு (2014 / 2015) தேர்வில் 10 - ம் வகுப்பில் 400 மதிப்பெண் அதற்கு மேலும் +2 தேர்வில் 1000 ம் மதிப்பெண் அதற்குமேல் எடுக்கும் காரமடை மேற்கு வட்டார நமது சமூக மாணவ மாணவியர்களுக்கு பரிசு வழங்கலாம் என தீர்மானிக்கப்பட்டது.

- R. சுந்தர்ராஜ், காரியதரிசி தேவனாபுரம்



## மன்தின் மூளை ஒரு பொக்கிஷம்



சுமார் முப்பது லட்சம் ஆண்டுகளுக்கு முன் குரங்கிலிருந்து ஆதிமனிதன் உருவானபோது தன் மூளையை எப்படி உபயோகப்படுத்துவது என்று புரியாமல் எதை பார்த்தாலும் மிரட்சியாகவும், பயமாகவும் வாழ்ந்தான். ஒவ்வொரு தடவையும் மழைக்காலங்களில் வானத்தில் இடி பூமியில் விழும் போது எல்லாம் மரங்களும், காய்ந்த சருகுகளும் தீப்பற்றி எரிந்தது. ஆரம்பத்தில் இந்த நெருப்பு பிழம்புகளை கண்டு மற்ற மிருகங்கள், ஜீவராசிகளைப் போல் பயந்து ஓடினான். நாளாவட்டத்தில் இவனை தொல்லைபடுத்திய பூச்சிகள் இந்த தீயில் கருகி ஒழிந்தன என்பதையும், குளிர்க்கு கதகதப்பாக இருப்பதை அறிந்தான். மின்னலால் தீப்பற்றும் போது குளிர் காயத் தொடங்கினான். வேட்டையில் கிடைத்த மிருக இறைச்சியை வேகவைத்து உண்டு ருசி கண்டான். ஒவ்வொரு தடவையும் மின்னலுக்காக காத்திருந்தவனுக்கு மூளையில் தீயை அணையவிடாமல் காப்பாற்ற காய்ந்த மர குச்சிகளையும் சருகுகளை சதா தீயின் மேல் போட்டுக் கொண்டிருந்தான். மழை பெய்யும் போது தீ அணைந்துவிடும். பரிணாம வளர்ச்சியில் பிற்பாடு மரத்திற்கு மரம் உரையும் போது காட்டுத் தீ உற்பத்தி ஆவதைப் பார்த்தான். பிறகு வேட்டையில் மிருகங்களை துரத்தி செல்லும்போது கரடு முரடான கல்லில் கால்வைத்த போது அதில் தீப்பொறி உண்டாவது கண்டான். அப்போது அவன் மூளை ஒரு கல்லுடன் இன்னொரு கல்லுடன் கொட்டும் போது சிதறும் தீப்பொறியை சருகு வைத்து பற்ற வைத்தான். அதில் உண்டாகும் தீயில் இறைச்சி வாட்டி உண்டு பழகினான். இப்படித்தான் சிக்கிமுக்கி கற்கள் பிறந்தன. காலம் செல்லச் செல்ல குழந்தை குட்டிகள் பெருகிய போது தான் வசித்த குகைகள் போதாமல் போனது. பிறகு மரங்களால் வீடு கட்டத் தொடங்கினான். மரத்திற்கு மரம் கட்ட கெட்டியான கொடிகளை தேர்ந்தெடுத்தான். ஆண்கள் வேட்டைக்கு காட்டுக்குள் செல்லும்போது இயற்கையாக விளைந்த தானியங்களையும், காய்கறிகள், பழங்கள் கொண்டுவந்து வீட்டில் உள்ள பெண்களிடம் கொடுப்பார்கள்.

கொண்டு வந்த தானியங்களிலுள்ள கல்மண் சுத்தம் செய்ய மர பட்டைகளில் புடைப்பார்கள் பெண்கள். அதில் புடைக்கும் சில தானியங்கள் மண்ணில் விழுந்தன. அவை மழைபெய்யும் போது ஈரத்தால் முளைக்க ஆரம்பித்தது. பிறகு தண்டுவிட்டு கதிர் எடுக்க ஆரம்பித்தது. கதிரில் தானியம் மணி கட்ட ஆரம்பித்தது. பிறகு முழு தானியம் ஆக கிடைத்தது. இதைபார்த்த ஆண்கள் மரங்களை வெட்டி அப்புறப்படுத்திவிட்டு மண்ணை கிளறி கதிரில் கிடைத்த தானிய மணிகளை விதைத்தார்கள். இயற்கை மழையால் நிறைய தானியங்கள் கிடைத்தன. இப்படி முதலில் ஒரு ஆதிவாசி பெண்தான் வழிகாட்டிய பாதை இன்று கோடிக்கணக்கான டன் தானியங்கள் உற்பத்திக்கு கொண்டு வந்தது. பரிணாம வளர்ச்சியில் மனிதர்கள் மூளையில் தோன்றிய அனுபவத்தில் ஆடு, மாடுகள், எருமைகள், நாய், பூனை என்று பல உயிர்களை வளர்த்தி பால், இறைச்சியை தன் அருகில் கிடைக்க செய்து கொண்டான். இன்று மனிதன் வாகனங்கள், விமானங்கள், இயந்திரங்கள், கணினிகள் என்று வளர்த்திகொள்ள மூளைதான் வழிகாட்டியது. இது போக வில், அம்பு, கத்தி, ஈட்டி என்று போர்களத்தில் உபயோகப்பட்டது போய் துப்பாக்கி, டாங்கிகள், ஆள் இல்லாத விமானம் மூலம் குண்டுகள் வீசவும், அணுகுண்டுவரை அழிவுப் பாதைக்கு மனிதன் தன் மூளையை உபயோகப்படுத்திக் கொண்டான்!

முப்பது ஆண்களுக்கு முன் நானும் என் மனைவியும் குழந்தைகள் நான்குபேர் சிறிய சுற்றுப்பயணம் போகும்போது சென்னையில் தங்கும்போது தத்துவஞானி

]. கிருஷ்ணமூர்த்தி அடையாறு கலா ஷேத்திரத்தில் மாலையில் பேசுகிறார் என்று அறிந்தேன். நான் மாலை அங்கு சென்றேன். மாலை நேரத்தில் ஒரு பெரிய ஆலமரத்தின் கீழ் மேடையில் ஞானி அமர்ந்தார். அவர் பேசியதை கேட்க பேராசியர்கள், டாக்டர், தொழில் அதிபர்கள் மற்றும் என்னை போன்ற சாதாரண மக்கள் 200 பேர் நிலத்தில் பரப்பியுள்ள மணல் மேல் உட்கார்ந்தோம். அவர் வாழ்க்கை வரலாறு பற்றி தனியாக காலம் வரும்போது அவர் பேசியது சுருக்கமாக எழுதுகிறேன்.

மனிதன் மூளையை யாரும் கணக்கிட முடியாத ஒரு உறுப்பு. ஆனால் மனிதன் அதை சரியாக பயன்படுத்துவானாகில் அண்ட சராசரம் அவன் சொல்லிய படி ஆடும். ஆனால் அவன் அந்த மூளையை சரியாக பயன்படுத்துவதில்லை. உதாரணத்திற்கு ஒரு விஞ்ஞானி பௌதிகத்தில் (Physics) நோபல் பரிசு பெறுகிறார் என்று வைத்துக்கொள்வோம். அந்த விஞ்ஞானி

தன் மூளைதிறனில் நூற்றில் ஒரு பாகம் தான் உபயோகப்படுத்தியுள்ளார். மீதி 90 பாகம் உபயோகப்படுத்தாமல் வீணாகிறது. அந்த விஞ்ஞானி முயன்றால், ரசாயனம், வான சாஸ்திரம், பொருளாதாரம், ஓவியம், விவசாயம், வைத்தியம், தத்துவம் போன்ற உலகத்திலுள்ள எல்லா கலைகளும் அவன் கால் அடியில் அடிபணியும்.

மேற்கண்ட அத்தனை விஷயங்களில் நோபல் பரிசுகள் குவித்துவிடுவான். ஆனால் பௌதிகத்தில் நோபல் பரிசு பெற்ற விஞ்ஞானி தனக்கு பௌதிகம் தவிர்த்து வேறு எந்த விஷயத்திலும் தன் மூளை வேலை செய்யாது என்று கட்டுபடுத்திக்கொள்ளுகிறான். மூளை எந்த விஷயத்திலும் வழிகாட்ட தயாராக உள்ளது. ஆனால் மனிதன் பயன்படுத்திக் கொள்வதில்லை. மனிதன் தயாராக இல்லை என்று பேசி முடித்தார்.

போன நூற்றாண்டில் வாழ்ந்த தாமஸ் ஆல்வா எடிசன் ஆயிரக் கணக்கில் புதியது கண்டுபிடித்தார். அதில் நம் வீட்டில் மின்சார பல்பு, தந்தி, ரேடியோ இன்றும் பயன்படுத்துகிறோம். இவர் போல லியோனார்டோ டாவினஸி என்ற இத்தாலியார் "மோனாலிஸா" என்ற ஓவியத்தை வரைந்து கொடுத்தார். வாடிகன் சர்ச்சில் அற்புதமான ஓவியங்கள் வரைந்தார். அவர் ஓவியம் மட்டும் தனக்குத் தெரியும் என்று நிற்கவில்லை. தன் தேசத்தின் மேல்படையெடுத்த எதிரிகளை முறியடிக்க பீரங்கிகள் வடித்து கொடுத்தார். இன்று நாம் பயன்படுத்தும் விமானத்தைப்பற்றி வரைபடம் படைத்தார். இப்படி வாழ்நாள் பூராவும் நூற்றுக்கணக்கான புதிய படைப்புக்கள் உலகத்திற்கு அளித்தார்.



கண்டுபிடித்து அண்டசாரங்களில் மிதந்து இருக்கும் கோளங்கள், நட்சத்திரங்கள் ஒன்றை ஒன்று மோதிக் கொள்ளாமல் எப்படி நடந்து கொள்ளுகின்ற என்பதற்கு ஒவ்வொரு கோளத்திற்கு ஒவ்வொரு கடிகாரம் மானசீகமாக அமைத்தார். இரண்டாம் உலகயுத்தம் நடந்துகொண்டிருந்தது. ஜெர்மனியர், இத்தாலியர், ஜப்பானியர்கள் கூட்டாக சேர்ந்து உலகத்தை கதிகலங்க செய்து கொண்டிருந்தார்கள். அந்த சமயத்தில் அமெரிக்காவில் ஜனாதிபதி ரூஸ்வெல்ட், ஜன்ஸ்டனை அழைத்து ஆலோசித்தார். ஜன்ஸ்டன் அணுகுண்டு தயாரிப்பதற்கான குறிப்புகள் எழுதி கொடுத்தார். ரூஸ்வெல்ட் இந்த குறிப்புகளை வைத்து தன் இராணுவ விஞ்ஞானிகளை அழைத்து அணுகுண்டு கண்டுபிடித்து ஜப்பானின் நாகசாகி மற்றும் ஹிரோஷிமா நகரங்களில் போட்டு போராளிகளை சரணடையச் செய்தார். இந்த அணுகுண்டு கண்டுபிடித்து லட்சக்கணக்கான மக்கள் சாவுக்கு தானும் ஒரு காரணமாக இருந்ததை பற்றி பிற்காலத்தில் ஜன்ஸ்டன் வருத்தப்பட்டார். இவர் காலமானதும் இவர் மூளையை எடுத்து வைத்தியர்கள் ஆராய்ந்த போது அவர் மூளையில் சிறப்பான நரம்புகளோ, செல்களோ இல்லை என்று அறிந்தார்கள். இவர் மூளைத்திறனால் வான சாஸ்திரத்திலும், பௌதிகத்திலும் சாதனை நிகழ்த்தினார்.

இன்னொரு சாதனையாளரைப் பற்றி பார்ப்போம். இன்று நம் இடம் வாழ்ந்து கொண்டிருக்கும் வான சாஸ்திரத்தில் இதுவரை இருந்த தவறான குறிப்புக்களை தவிடு பொடியாக்கிக் கொண்டிருக்கிறார். அவர் இங்கிலாந்து Dr. Hawking என்ற விஞ்ஞானி. அவருக்கு சிறிய வயதில் பாரிஸ் வியாதி முற்றி இருப்புக்கு கீழ் அவயங்கள் செயலற்றுப் போனது. பிறகு மற்ற அவயங்கள் செயலற்று பிறகு தன் வலது கையிலுள்ள இரண்டு விரல்கள் மட்டும் வேலை செய்தது. எங்கு சென்றாலும் தள்ளுவண்டியில்தான் போக முடியும். நீராகாரம்தான். இந்த நிலையில் இரண்டு விரல்கள் வைத்துக்கொண்டு தன் அபாரமான முளைத்திறனால் வானத்தில் அழியும் நட்சத்திரங்கள் "BLACK HOLE" விழுந்து மறைகின்றது என்பதைக் கண்டு பிடித்தார். நம் பாரதத்தில் ஆர்யபட்டர், பாஸ்கர் போன்றவர்கள் வானத்தை 12 ஆக பிரித்து ஒவ்வொரு பாகத்திற்கு பெயரிட்டு அதில் அடங்கும் நட்சத்திரங்கள் பெயரிட்டு அழைத்தார்கள். இந்த வான சாஸ்திரத்திலிருந்துதான் சோதிடம் உருவானது. இந்த வின்வெளிச் சகுனங்களைக் கவனித்து எதிர்காலத்தில் நேர இருக்கும் கெட்ட நிகழ்ச்சிகளை முன்னறிந்து அறிவித்தார்கள். இவற்றில் விண்வெளி விநோதங்களுக்கும், பூமியில் நடைபெறும் நிகழ்ச்சிகளுக்கும் இடையிலுள்ள தொடர்புகள் தொகுத்து கொடுத்தார்கள். சூரிய சந்திர கிரகணங்களும் சகுனங்களால் கருதப்பட்டது.

நம் இந்தியாவில் அதிலும் முக்கியமாக தென்னாட்டில் ஒரு பருவ சுழற்சி 60 ஆண்டுகளாக எடுத்துக்கொண்டு ஒவ்வொரு வருடம் காற்றின் போக்கு, மழை அளவு, நீகழ இருக்கும் பூமி அதிர்வுகள் பஞ்சாங்கத்தில் வகுத்தார்கள். 60 வருடங்களாக சமீபத்திய வேளாண்மை பல்கலைக்கழகத்தில் வெளியிடப்பட்ட மழை மற்றும் காற்றின் போக்கு பற்றி அவர்கள் ஆராய்ச்சியும், பஞ்சாங்கத்தில் குறிப்பிட்ட ஒவ்வொரு வருட குறிப்பும் ஒத்து வருவதாக தெரிவித்துள்ளார்கள்.

ஆயிரக்கணக்கான ஆண்டுகளுக்கு முன்னரே நம் ஞானிகளும் சித்தர்களும், வான சாஸ்திர வல்லுநர்களும், தற்போது கையாளும் வான ஊர்திகளும், ராக்கெட்களும், கணினிகளும் இல்லாமல் தம் மூளைத்திறனாலும், ஞானதிருஷ்டியாலும் கண்டுபிடித்ததை இன்றுவரை யாரும் மறுக்கவில்லை.

இன்றும் நம்மிடம் அஷ்டாவதனம் செய்யும் பெரியவர்கள் எட்டுவகை சோதனைகளுக்கும் ஆட்படுத்தியபோது சரியாக பதில் சொல்லுகிறார்கள்.

இப்படி நம் மூளையின் செயல்திறனை ஆயிரம் கணினிகள் வந்தாலும் வெல்லமுடியாது. நம் இளைய தலைமுறைகள் தங்கள் மூளைத்திறனை முழுதும் கணினியிடம் ஒப்பிவித்துவிட்டார்கள். நாம் சிறு வயதில் மனப்பாடம் செய்த கணக்குகளை பற்றி அவர்களுக்கு ஒன்றும் தெரியாது. சாதாரண கணக்கைக் கூட கணினி இல்லாமல் அவர்களால் செய்ய முடியாது என்பது பரிதாபத்திற்குரியது!


- தொடரும்

### வாழ்த்துக்கள்

‘பூமி’ எனும் சமூக சேவை மையம் பெங்களூர் சென்னை, கோவை போன்ற நகரங்களில் தன் உறுப்பினர்கள் மூலம் கல்வி பெற இயலாத குழந்தைகளுக்கு கல்வி பணி செய்து வருகிறது. பல ஆசிரமங்கள், அரசு பள்ளி போன்றவற்றில் விழிப்புணர்வு, மற்றும் கல்வி பணி செய்து வருகிறது. நம் சமூகத்தை சேர்ந்த கோத்தகிரி திரு. P. சீனிவாசன் - சரஸ்வதி அவர்களின் மகன் திரு. **S. பாரத்குமார்** (Software Engineer, Bangalore) இவ்வமைப்பில் சேர்ந்து கடந்த மூன்று வருடங்களாக சிறந்த முறையில் சேவை மனபான்மையுடன் பணி ஆற்றியமைக்கு அவரை பாராட்டி அந்த அமைப்பின் சிறந்த விருதானா ‘**நட்சத்திரா**’ விருது அளித்து கௌரவித்து உள்ளது. அவர்களுக்கு யூத் பளஞ்சிகாவின் வாழ்த்துக்கள்.







- A. நடராஜன், காரமடை

## மஹாபாரதம்

3. வன பர்வம் அத்தியாயம் - 9

### யசஷப் பிரச்னம்

- தர்மத்தில் பற்றுள்ளவனுக்கு என்ன கிட்டுகிறது?  
அவனுக்கு நல்ல கதி கிடைக்கிறது.
- எவன் சந்தோஷத்தை அடைகிறான்?  
கடனில்லாதவனாகவும், பிழைப்பதற்காக ஊரை விட்டு ஊர் செல்ல வேண்டிய நிலையில் இல்லாதவனாகவும் தனக்கு வேண்டிய சிறிதளவு உணவாகிலும் வீட்டிலேயே கிடைக்கப் பெறுகிறவனாகவும் எவன் இருக்கிறானோ, அவன் சந்தோஷமடைகிறான்.
- எது தினந்தோறும் நடந்து வரும் நிகழ்ச்சி?  
உயிரினங்கள் எமலோகம் சென்று கொண்டே இருப்பது
- எது ஆச்சரியம்  
உயிரினங்கள் தினந்தோறும் எமலோகம் சென்று கொண்டே இருப்பதைப் பார்த்தும் கூட, மனிதர்கள் தங்களுக்கு மரணமில்லாதது போல் நினைத்துக் கொண்டு, நல்ல கதியை அடைய முயற்சிக்காமலேயே வாழ்நாளைக் கழித்து விடுகிறார்களே - அதுதான் ஆச்சரியம்.
- பின்பற்ற வேண்டிய வழி எது?  
வேதங்கள், ஸ்மிருதிகளைக் கற்றறிந்து பின்பற்ற வேண்டிய வழியைக் கண்டு கொள்ளலாம் என்றால், அது அவ்வளவு எளிதாக முடிகிற முயற்சி அல்ல. ஆழ்ந்து கவனிக்காமல் மேலோட்டமாக இவற்றை அறிபவனுக்கு, அவை முரண்பட்டவை போலவே தெரியும். ரிஷிகளின் கருத்துப்படி நடக்கலாம் என்று நினைத்தாலோ, அவர்கள் பற்பல வகைகளில் இந்தப் பிரச்சனையை அணுகுகிறார்கள். ஆக, தர்மத்தை அறிவது சிக்கலாகவே இருந்து வருகிறது. ஆகையால் நமது பெரியோர்கள் சென்ற வழியே நாம் பின்பற்ற வேண்டிய வழி.

● எவன் புருஷன்?

விருப்பு - வெறுப்பு ; சுகம் - துக்கம், நடந்தது - நடக்க இருப்பது ஆகிய இரட்டை நிலைகள் எவனுக்குச் சரி சமமாக இருக்கின்றனவோ, அவனே புருஷன் எனக் கூறப்படுகிறான்.

● எவன் செல்வம் மிகுந்தவன்?

ஆசையற்று, அமைதியான மனமும் பெற்று, தெளிவான அறிவும் கொண்டு, எல்லாப் பொருள்களையும் சமமாகப் பார்க்கும் மனிதன் எவனோ, அவனே செல்வம் நிறைந்தவன்.

இப்படி, தர்ம புத்திரர் கூறிய பதில்களைக் கேட்டு திருப்தியடைந்த யக்ஷன், யுதிஷ்டிரா ! உன் பதில்கள் தெளிவாக இருக்கின்றன. அதற்குப் பரிசாக உன் தம்பிமார்களுள் ஒருவனுக்கு நான் உயிரளிக்கிறேன். அவன் யார் என்பது உன் விருப்பத்தைப் பொறுத்தது என்றான்.

தர்ம புத்திரர், நகுலன் உயிர் பெற்று எழுந்திருக்க அருள் புரிவாயாக என்று கேட்டுக் கொண்டார். உன் தாயான குந்தி பெற்ற பீமசேனன், அர்ஜுனன் இவர்களை விட்டு, மாற்றாந்தாயின் புதல்வனான நகுலன் பிழைக்க வேண்டும் என்று ஏன் விரும்புகிறாய்? என்று யக்ஷன் கேட்டான்.

என் தந்தைக்கு என் தாயான குந்தியும், மாற்றாந்தாயான மாத்ரியும் மனைவிகள் . என் தந்தையின் இரண்ட மனைவியரும் சந்ததி உள்ளவர்களாக இருக்க வேண்டும் என்று விரும்புவது தான் என் கடமை. குந்தியின் புதல்வனாகிய நான் உயிரோடு இருப்பதால், மாத்ரியின் புதல்வர்களில் ஒருவன் பிழைப்பதுதான் நியாயம். தர்மத்தை நாம் கெடுக்க விரும்பினால் அது நம்மைக் கொன்றுவிடும். தர்மத்தை நாம் பாதுகாத்தால் அது நம்மைப் பாதுகாக்கும். மாத்ரியின் புதல்வர்களில் ஒருவன் உயிர் பெற நான் விரும்புவதே தர்மம். ஆகையால் நகுலனே பிழைத்து எழுந்திருக்கட்டும்.

இப்படி தர்ம புத்திரர் கேட்டுக் கொண்டதைப் பார்த்து மிகவும் மகிழ்ச்சியடைந்த யக்ஷன், தர்ம புத்திரரின் நான்கு சகோதரர்களையுமே உயிர் பெறச் செய்தான். பிறகு, “நான் உன் தகப்பனாராகிய தர்மதேவன் ! உன்னுடைய குண நலனை அறியும் விருப்பத்தோடுதான் இங்கு வந்தேன். குற்றமற்ற நீ வேண்டும் வரத்தைப் பெறுவாய்” என்று கூறினான் யக்ஷன். காட்டில் பன்னிரண்டு வருடங்களைக் கழித்து விட்ட நிலையில், பதின்மூன்றாவது வருடம் தலைமறைவாக வாழும்போது, தங்களை யாரும் அடையாளம் கண்டு கொள்ளாமல் இருக்க, தர்ம தேவனின் அருளை வேண்டினார் தர்ம புத்திரர்.

யகூன் உருவில் வந்த தர்மதேவன் அப்படியே ஆசீர்வாதம் செய்தான். மேலும் வரங்களைக் கொடுக்க விரும்பிய தர்ம தேவனிடம் யதிஷ்டிரர், பொறாமை, ஆசை, கோபம் - இவற்றை அடக்கி, தர்மம், தவம், சத்தியம் - இவற்றிலேயே என் மனம் என்றும் நிலைபெற வேண்டும் என்ற வரத்தைக் கோரினார். தர்ம தேவன் அந்த வரத்தையும் அளித்து மறைந்தான்.

(பிரச்னம் என்றால் கேள்வி. யகூப்பிரச்னம் என்று குறிப்பிடப்படுகிற இந்தப் பகுதியில், இன்னும் நிறைய கேள்விகளும், பதில்களும் இருக்கின்றன. அவற்றில் எளிமையானவற்றைத்தான் இங்கே தொகுத்திருக்கிறேன்.

இதுபற்றி பாரதத்தில் ஒரு குறிப்பு வருகிறது. நம்பிக்கையுடையவர்களுக்காக அந்தக் குறிப்பையும் இங்கே தருகிறேன்: "தந்தையாகிய தர்மராஜனும், மகனாகிய தர்ம புத்திரனும் சந்தித்தது, பாண்டவர்கள் நால்வர் உயிரிழுந்து மீண்டும் பிழைத்தது, தர்மராஜனிடம் தர்மபுத்திரர் வரம் பெற்றது - ஆகிய அம்சங்களைக் கொண்ட இந்த நிகழ்ச்சியைப் படிப்பவர்கள் நல்ல ஆயுள் பெற்று, மக்கட செல்வமும் பெற்று வாழ்வார்கள். இந்த நிகழ்ச்சியை அறிகிற மனிதர்களுடைய மனம் அதர்மத்திலும், பிறர் பொருளை கவர நினைப்பதிலும் செல்லாது" என்று மஹாபாரதம் கூறுகிறது.)

(இத்துடன் வனபர்வம் முற்றியது.)

- முற்றும்

## இளம் சாதனையாளர்

தி. தேவராஜன் - புஷ்பா பேரனும் அன்னார் S. சண்முகம் (ஜம்பு) தேவ. சுதா தம்பதியினரின் மகன் S. ஜெகந்நிவாஸன், Bannari Amman Institute of Technology - ல் B.E., (ECE) மூன்றாம் ஆண்டு படித்து வருகிறார்.

இவர் வாரணாசியில் Indian Institute of Technology (BHU) Varanashi -ல் நடைபெற்ற (ஜனவரி 2015) All India Paper Presentation Competition - ல் முதலிடம் பெற்று பரிசினை பெற்றுள்ளார். கோவை Karpagam University ல் ஜனவரி 2015 - ல் நடைபெற்ற Paper Presentation போட்டியில் கலந்து கொண்டு இரண்டாம் இடத்தையும்



நீலகிரி, கேத்தி CSI College of Engineering - ல் நடைபெற்ற Poster Presentation போட்டியில் (ஜனவரி 2015) கலந்து கொண்டு முதலிடத்தையும் பெற்றுள்ளார். இவருக்கு யுத் பளஞ்சிகா வாழ்த்துக்களை தெரிவித்துக் கொள்கிறோம்.



# வீவேகானந்தரின் வாழ்வும் வாக்கும்

புலவர். ர. சீனிவாசன், பேரூர்

மனிதனின் மேன்மைகளை இந்து சமயம், சிறப்பித்துக் கூறுவதைப் போல, வேறு எந்த சமயமும் கூறுவதில்லை. ஆனால் நடைமுறையில், இந்து சமயம் மனிதனைக் காலடியில் போட்டு நசுக்குவதைப் போல வேறு எந்த சமயமும் செய்வதில்லை என்று மனம் புழுங்கினார்.

பெண்களின் இடையே காணப்படும் விதவைகளையும், வேசிகளையும், வசதியற்றவர்களையும், வாழ்க்கையில் தாழ்ந்தவர்களையும், நெஞ்சார நேசித்து, அவர்கள் வாழ்வில் உயர்வு பெற அயராது உழைக்க வேண்டுமென மனதார விரும்பினார். சுவாமிகள் அமெரிக்காவிலிருந்து பொழுது, சீடர் ஒருவருக்கு அவர் எழுதியுள்ள கடிதம், பெண்களின் உயர்வில், முன்னேற்றத்தில், அவர் எவ்வளவு ஆழ்ந்த ஈடுபாடு கொண்டிருந்தார் என்பதை விளக்குகிறது. இதோ அவருடைய கடிதமே பேசுகிறது.

என் அன்பார்ந்த சசி,

இன்று இராமதயாள் பாபுவிடமிருந்து ஒரு கடிதம் வந்தது. அதில் அவர், இவ்வாறு எழுதியுள்ளார். தட்சிணேசுவரத்தில் நடைபெறுகின்ற இராமகிருஷ்ணர் ஜெயந்தி மகோற்சவத்தில், வேசியர் பலர் வந்து கலந்து கொள்கின்றனர். இது காரணமாக, நல்ல மாந்தர் பலருக்கு அதில் கலந்து கொள்ள வேண்டுமென்ற விருப்பம் குறைந்து வருகிறது என்று எழுதியுள்ளார்.

தட்சிணேசுவரம் போன்ற புனிதமான தலத்திற்கு, வேசியர் வருவது கூடாது என்றால் அவர்கள் வேறு எங்கு செல்வர்? இறைவர் தம்மை வெளிப்படுத்துக் கொள்வது - சிறப்பாக பாவிகளின் பொருட்டேயாகும். புண்ணியவான்களுக்காக அன்று.

ஆலயத்திற்கு வந்தும் கூட, இவள் வேசி, இவள் தாழ்ந்த சாதியைச் சார்ந்தவள், இவள் ஏழை, இவன் அற்பன் என்று யார் எண்ணுகின்றார்களோ,

அத்தகையவருடைய எண்ணிக்கை எவ்வளவு குறைவாக உள்ளதோ, அவ்வளவுக்கு அது மங்களமாகும். (நீங்கள் நல்ல மாந்தர் என்று குறிப்பிடுகின்றீர்களோ அவர்களுையேதான் நான் சொல்கின்றேன்.)

பக்தர்களுடைய சாதி இன்னது, வருணம் இன்னது, உத்தியோகம் இன்னது என்று பார்ப்போர் எவரோ, அவர் நமது குருதேவரைப் பற்றி என்ன அறிவார்? நூற்றுக்கணக்கான வேசியர் வந்து அவருடைய திருவடிகளுக்குத் தலைவணங்கட்டும் என்று நான் இறைவனிடம் பிரார்த்தனை செய்கின்றேன். 'நல்ல மாந்தர்' எனப்படுவோரில், ஒருவர் கூட வராமல் இருந்தாலும் அது மிக நல்லதேயாகும்.

வேசியர் வரட்டும், குடிகாரர் வரட்டும், திருடர்கள் வரட்டும், கொள்ளைக்காரர்கள் வரட்டும், எல்லோரும் வரட்டும். அவருடைய வாசல் மூடப்படாத வாசல் ஆகும். மேலே கூறியவை போன்ற கொடிய அரக்கத்தனமான, கருத்துக்கள் எல்லாம், உமது மனத்தில் இடம்பெற சிறிதளவும் இடம் கொடாதீர்கள்.

இவ்வாறு சுவாமிகள் எழுதியுள்ள உள்ளத்தைத் தொடுகின்ற கடிதம், அவர் ஏழை, எளிய மக்களுக்காக, தாழ்த்தப்பட்ட, ஒடுக்கப்பட்ட மக்களுக்காக, எவ்வாறு நைந்து உருகினார் என்பதைத் தெளிவாகப் புலப்படுத்துகின்றது. அவருடைய தூய உள்ளத்தைப் புரிந்து கொள்ள வேண்டியது நமது கடமை. இறை வழிபாடு என்னும் மாளிகை, 'மனத்தூய்மை' என்னும் அடித்தளத்தின் மீது அல்லவா கட்டப்படவேண்டும்.

சுவாமிகள், அமெரிக்காவில் இந்து சமயத்தின் சீர்சால் தொன்மையையும், சிறப்பையும், உலகறியச் செய்தார் என்பது உண்மையே யாயினும், அத்துடன் அவர் மனநிறைவு கொள்ளவில்லை. இந்து சமயம் கூறும் உயரிய உண்மைகள், மக்களின் அன்றாட வாழ்வில் இடம்பெற வேண்டும் ; அதுவன்றிப் பழங்கதையைப் பேசிக் கொண்டிருப்பதால் பயனில்லை என்று கருதினார். தலைவலிக்குரிய மருந்தை வயிற்றுவலிக்குப் பயன்படுத்தி அவதிப்படுவதைப் போல சமய உண்மைகளை, தவறான முறையில் பொருள் கொண்டு, மக்கள் அழிவுப் பாதையில் அணிவகுத்து செல்வதைக் கண்டு மனம் வருந்தினார். இறை நம்பிக்கை என்பது, தன்னம்பிக்கைக்கு முரண் ஆனது அன்று எனவும், இறை நம்பிக்கையும், தன்னம்பிக்கையும், மனித வாழ்வில் பின்னிப் பிணைந்து கை கோத்துச் செல்லவேண்டுமெனவும் விரும்பினார். இறை நம்பிக்கை இல்லாதவனை நாத்திகன் என்று பழைய மதம் கூறுகின்றது ; ஆனால் தன்னம்பிக்கை இல்லாதவனை நாத்திகன் என்று புதிய மதம் கூறுகின்றது. என்று அறிவுறுத்தினார். (வையத்துள் வாழ் வாங்கு வாழ், வழிகாட்டுவதே சமயநெறியின் விழுமிய குறிக்கோள். அதற்கு மாறாக, கைகட்டி, வாய்பொத்தி, அஞ்சி, அடங்கி, எல்லாம்



இறைவன் செயல் என்று கூறி சோம்பித் திரிவதற்காக ஏற்பட்டது அன்று என இடித்துக் கூறினார் இவற்றையெல்லாம் உள்ளடக்கி, தன்னிடம் அன்பும், மரியாதையும், இறைவழிபாட்டில் ஆழ்ந்த ஈடுபாடும் கொண்ட சென்னைச் சீடர்களுக்கு, அவர் அமெரிக்காவிலிருந்து எழுதிய கடிதம், தனது சிந்தனைக்கு உரம் ஊட்டி, செயலுக்குத் தூண்டும் சிறப்பினை உடையது.

அனைவரிடமும் அன்பு மொழி பேசுவீராக. ஆத்திரம் காட்டுவதால் எல்லா வேலையும் கெட்டுப் போகின்றது. யார் வேண்டுமானாலும், எதை வேண்டுமானாலும் சொல்லிக்கொண்டிருக்கட்டும். உமது கொள்கையினின்றும் மட்டும் நழுவ வேண்டா. அப்பொழுது உலகம், உமது பாதத்தின் கீழ் விழுந்து கிடக்கும் : ஐயம் வேண்டாம்.

இவரிடம் நம்பிக்கை வைப்பீராக : அவரிடம் நம்பிக்கை வைப்பீராக என்றெல்லாம் மக்கள் கூறுவார்கள். நான் கூறுவது முதலில் உங்களிடமே நீங்கள் நம்பிக்கை கொள்வீராக என்பதே, அதுதான் சரியான முறை. ஆம் உங்களிடம் நீங்கள் நம்பிக்கை கொள்ளுங்கள். எல்லா ஆற்றலும் உம்மிடம் உள்ளது. அதை உணர்ந்து அந்த ஆற்றலை வெளியே கொண்டு வருவீராக. 'என்னால் எதையும் செய்ய முடியும் என்று கூறுவீராக. இல்லை, இல்லை' என்று கூறினால், பாம்பின் நஞ்சும் கூட இல்லாது போய்விடும் என்பது பழமொழி.

நண்பா, நீ, ஏன் அழுகின்றாய்? உன்னிடம் சர்வ சக்தியும் உள்ளதே. உன்னுடைய செழிப்பு நிறைந்த உண்மை உருவத்தை அறை கூவி அழைத்துக் கொள். இந்த மூவுலகு முழுதும் உனது காலடியில் அன்றோ கிடக்கும். ஆன்மா மட்டுந்தான் சிறந்து நிற்பது. ஜடப்பொருள், எந்நாளும் சிறந்து விளங்காது.

பெரிய முடிக்கத்துடன் செயல் புரியத் தொடங்குவீராக, பயம் எங்கே இருக்கின்றது? உம்மைத் தடுத்து நிறுத்த யாரால் இயலும்? விண்மீன்களையே நாங்கள் மென்று தின்றுவிடுவோம் : மூவுலகையும் பெயர்த்து, எறிந்து விடுவோம் : எம்மை யார் என அறிவீர்களா? நாங்கள் இறைவனின் குழந்தைகள்.

- தொடரும்

## கண்ணீர் அஞ்சல்

ஞானகள்ளி R.நாகராஜ் அவர்களின் மனைவி, N. கோபாலகிருஷ்ணன், Y.N. சரவணன், R.பானுமதி ஆகியோரின் தாயார் **N. சுலோச்சனா** (64) 26.2.2015 அன்று இறைவனடி சேர்ந்தார்.

குண்டல்பேட்டை, பாப்பாத்தி கணவர் **M.C. நாகப்ப செட்டியார்** (72) 02.03.15 அன்று இறைவனடி சேர்ந்தார்.

## முதலாம் ஆண்டு நினைவு அஞ்சலி

திதி நாள் : 1.4.2015



**T. ரவிக்குமார், கோட்டைப்பாளையம்**

எங்கள் தோளோடு தோள் நின்ற தோழா

எங்கள் மனதை

பதைபதைக்க விட்டு சென்று விட்டாய்.

கண்ணீரோடும்

உன் நினைவுகளோடும் வாழும்

**கோட்டைப்பாளையம் இளைஞர் சங்கம்**

**மற்றும்**

**குடும்பத்தார்கள்**

\*\*\*

**கண்ணீர் அஞ்சலி**

**மறைவு 15.02.2015**



**P. குப்பம்மாள், தடாகம்**

உடலால் மறைந்தாலும் என் உள்ளத்தில் என்நென்றும் எப்போதும் வாழும்

**“ஜெ அம்மா”** அவர்கள் 15.02.2015 ல் ஞாயிற்றுக்கிழமை

காலை 7.00 மணியளவில் இயற்கை எய்தினார். இன்று முதல் விழியில்  
நீர் சுவட்டி விட்டவர் ஊழிக்காலம் ஆனாலும் என்னுதான் பெற்ற கடன்

**தீர்ப்பேனோ, தெரியவில்லை அம்மா**

மகன் - மருமகள் : P. ஜெயக்குமார் - J. குமுதா, தடாகம்

**சம்பந்தியர்**

**சீனிவாசன் - விஜயா, ஊட்டி**

**சுப்பிரமணி - (லேட்) ரேணுகா, ஊட்டி**

**மகள்கள் - மருமகன்கள்**

**S. மாலினி - S. சங்கர், ஊட்டி**

**S. சித்ரா - S. சுரேஷ், ஊட்டி**

**பேரன்கள் : S. தர்னீஸ் ♦ S. அஸ்வந்த் ♦ S. மித்துல்ராம்**

**மற்றும் உறவுகள், நண்பர்கள்**

**J.K. காமப்ளக்ஸ், தடாகம்**

**\*\*\***



இஸ்ரேலுக்கு எதிர்த்துப் போராட்டம் நடத்தியவர்கள்  
 பிறந்த தாள் : 3.3.2014

**S.S. சிறீதீபி (Snithick)**

பெற்றோர் :

S. சதீஷ்குமார் MBA.,

V. சரண்யா, M.Sc., MBA., ஊட்டி

தாத்தா - மாட்டி:

R. சண்முகம் - S. தனலட்சுமி, ஊட்டி

R. வாசுதேவன் - V. புஷ்பா, காரமடை

குடும்பத்தார் :

S. விஜயகுமார் MBA., ஊட்டி

V. ரமியா, MCA, பெங்களூர்

V. நாகவி, B.E., காரமடை

**திருமண விழா**

30.03.2015 திங்கட்கிழமை,

இடம் : ஸ்ரீ ரவிராம் திருமண மண்டபம்



மணமக்கள் : ராஜ்குமார் (எ) - T. நாகராஜ் M.A., - R. புவனேஸ்வரி BCA, B.Ed., B.Sc.,


மணமகள் பெற்றோர்  
 தெய்வத்திரு. L. திருவேங்கிட செட்டியார் - தனலட்சுமி  
 ஊட்டி

மணமகள் பெற்றோர்  
 ராமு (எ) N. ராமகிருஷ்ணன் - பாக்கியலட்சுமி  
 கண்டியூர்



Registration No. TNTAM / 2014 / 56703 Registered with Registrar of News Papers for India,  
Postal Registration No. : CB/054/2015-17 Date of Posting 7th of Every Month - Periodicals.

## நீத்தார் நினைவு நாள்



U. கரியஞ்செட்டியார், (மறைவு 6.3.1977) -

K. சிக்கம்மாள், (மறைவு 18.3.2004)

காரமடை

எங்களை வாடி வைத்த  
அன்பு தெய்வங்களை வணங்குகிறோம்.

**K. ராமசாமி - அம்சவள்ளி, தும்பத்தூர், கோவை**

நினைவு நாளன்று 40 முதியோர்களுக்கு அன்னதானம்  
மத்தியாளையத்தில் வழங்கப்பட்டது.

Printed and Published by R. Chandrasekeran, on behalf of Sai Hari Papers Private Limited  
Printed at : Sai Hari Papers Private Limited, 1454, Thadagam Road, G.C.T. (P.o), Coimbatore -13,  
and published from : 1454, Thadagam Road, G.C.T. (P.o), Coimbatore -13.

Editor : R. Chandrasekeran